

قرآنی قسموں کا فلسفہ

اور

بعض سورتوں کی لاجواب تفسیر

از

سیدنا حضرت مرزا صاحب قادیانی (ایضاً مسیح موعود)

ناشر

حضرت مولانا شیخ عبدالرحمن صاحب مصری

افسر شعبہ دعوت و ارشاد

احمدیہ انجمن اشاعت اسلام لاہور

# عقائد احمدیہ بخمن اشاعت اسلام لاہور

۱۔ ہم اللہ تعالیٰ کی توحید اور محمد رسول اللہ صلی اللہ علیہ وسلم کی رسالت پر ایمان لاتے ہیں۔

۲۔ ہم آنحضرت صلعم کو خاتم النبیین مانتے ہیں اور بالفاظ باقی سلسلہ :

”اس بات پر محکم ایمان رکھتا ہوں کہ ہمارے نبی صلعم کے بعد کوئی نبی نہیں آئیگا نیا ہو یا پرانا“  
 ”جو شخص ختم نبوت کا منکر ہو اُسے بدبین اور دائرہ اسلام سے خارج سمجھتا ہوں“۔ ”میرا یقین ہے کہ وہی رسالت حضرت آدمی صغی اللہ سے شروع ہوئی اور جناب رسول اللہ صلعم پر ختم ہو گئی“  
 ”ہم نبوت کے مدعی پر لعنت بھیجتے ہیں“

۳۔ قرآن کریم کو اللہ تعالیٰ کی آخری اور کامل کتاب مانتے ہیں جس کا کوئی حکم منسوخ نہیں قیامت تک منسوخ ہوگا۔

۴۔ ہم آنحضرت صلعم کے بعد مجددین کا انما مانتے ہیں اور یہ بھی مانتے ہیں کہ اس امت میں ایسے لوگ ضرور ہوں گے جو حدیث نبوی رجال یکلمون من غیر ان یکونوا انبیاء کے مطابق انبیاء تونہ ہوں گے لیکن اللہ تعالیٰ ان سے یقینی اور قطعی الامام کے ذریعہ سے کلام کرے گا۔

۵۔ ہم تمام صحابہ کرام اور تمام ائمہ دین کی عورت کرتے ہیں خواہ وہ اہلسنت کے مسلمہ بزرگ ہوں یا اہل تشیع کے اور کسی صحابی یا امام یا محدث یا مجدد کی تحقیر کو نفرت کی نگاہ سے دیکھتے ہیں :

۶۔ ہم ہر اس شخص کو جو لا الہ الا اللہ محمد رسول اللہ کا اقرار کرتا ہے اصولاً مسلمان سمجھتے ہیں خواہ وہ کسی فرقہ سے تعلق رکھتا ہو۔

۷۔ ہم حضرت مرزا غلام احمد صاحب قادیانی کو زمانہ کا مجدد و مسیح و مہدی مانتے ہیں نیز انہیں فرقہ انبیاء کا نہیں بلکہ زمرہ اولیاء کا فریقین کرتے ہیں ان کے اپنے الفاظ میں ”نبوت کا دعویٰ نہیں بلکہ جبریت کا دعویٰ ہے جو اللہ تعالیٰ کے حکم سے کیا گیا ہے“ میں نبوت کا مدعی نہیں بلکہ ایسے مدعی کو دائرہ اسلام سے خارج سمجھتا ہوں اور ان لوگوں نے حج پر اتر آدیا ہے بویہ کہتے ہیں کہ یہ شخص نبی ہونیکا دعویٰ کرتا ہے ہاں ہم آپ پر جبریت مجدد ہونیکے محض لغوی پروردی مجازی امتی برزوی و ناقص نبی کے الفاظ کا اطلاق جائز سمجھتے ہیں جو بالفاظ باقی سلسلہ احمدیہ محدث اور مجدد کے ہم معنی الفاظ میں ”ہاں محدث بومرسلین میں سے ہے امتی بھی ہوتا ہے اور ناقص طور پر نبی بھی“ تا یہ ثابت ہو کہ یہ مقام مجددیت محض حضرت نبی کریم صلعم کے روحانی فیض اور آپ کی اتباع کامل کا نتیجہ ہے۔

بِسْمِ اللّٰهِ الرَّحْمٰنِ الرَّحِیْمِ      تحمداً و نصلى على رسوله الكريم

## قرآنی قسموں کا فلسفہ اور بعض سوتوں

کی

### لا جواب تفسیر

اس جگہ اس بات کا بیان کرنا بھی بے موقعہ نہ ہوگا کہ جو کچھ ہم نے رُوح القدس اور رُوح الامین وغیرہ کی تیسیر کی ہے۔ یہ درحقیقت اُن عقاید سے جو اہل اسلام ملائک کی نسبت رکھتے ہیں منافی نہیں ہے کیونکہ محققین اہل اسلام ہرگز اس بات کے قائل نہیں۔ کہ ملائک اپنے شخصی وجود کے ساتھ انسانوں کی طرح پیروں سے چل کر زمین پر اترتے ہیں اور یہ خیال سہلہست باطل ہی ہے کیونکہ اگر یہی ضرور ہوتا کہ ملائک اپنی اپنی خدمات کی بجآوری کے لیے اپنے اصل وجود کے ساتھ زمین پر اتر کر تے تو پھر اُن سے کوئی کام انجام پذیر ہونا بغایت درجہ محال تھا مثلاً فرشتہ ملک الموت جو ایک سیکنڈ میں ہزار نامیے لوگوں کی لہ رُوح القدس اور رُوح الامین کی تشریح کتاب "شان محمد صطفیٰ صلعم" میں گزر چکی ہے۔ تاہین کرام کو چاہیے کہ اس کتاب کو بھی منگوا کر اس کا مطالعہ کریں۔ انشاء اللہ اس کے مطالعہ سے ان کے علم اور معرفت میں کافی ترقی ہوگی۔

جائیں نکالتا ہے جو مختلف بلاد و امصار میں ایک دوسرے سے ہزاروں کوسوں کے فاصلہ پر لہتے ہیں۔ اگر ہر ایک کے لیے اس بات کا محتاج ہو کہ اول بیروں سے چل کر اس کے ملک اور شہر اور گھر میں جاوے اور پھر اتنی مشقت کے بعد جان نکالنے کا اُس کو موقع ملے تو ایک سیکنڈ کیا اتنی بڑی کارگزاری کے لیے تو کئی جینے کی مہلت بھی کافی نہیں ہو سکتی۔ کیا یہ ممکن ہے کہ ایک شخص انسانوں کی طرح حرکت کر کے ایک طرفۃ العین کے یا اس کے کم عرصہ میں تمام جہان گھوم کر پہلا آوے، ہرگز نہیں۔ بلکہ فرشتے اپنے اصلی مقامات سے جو اُن کے لیے خدائے تعالیٰ کی طرف سے مقرر ہیں ایک ذرہ کے برابر بھی آگے پیچھے نہیں ہوتے جیسا کہ خدائے تعالیٰ اُن کی طرف سے قرآن شریف میں فرماتا ہے۔ وما منا الا اہل مقام معلوم اذنا لنعن الا صافون (سورۃ صافات جزو ۲۲) پس اصل بات یہ ہے کہ جس طرح آفتاب اپنے مقام پر ہے اور اُس کی گرمی و روشنی زمین پر پھیل کر اپنے خواص کے موافق زمین کی ہر ایک چیز کو فائدہ پہنچاتی ہے اسی طرح روحانیات سماویہ خواہ اُن کو یونانیوں کے خیال کے موافق نفوس فلیکیہ کہیں یا دساتیر اور وید کی اصطلاحات کے موافق ارواح کو اکب سے اُن کو نامزد کریں یا نہایت سیدھے اور موحدانہ طریق سے ملائکہ کا اُن کو لقب دیں۔ درحقیقت یہ عجیب مخلوقات اپنے مقام میں مستقر اور قرار گیر ہے اور بحکمت کاملہ خداوند تعالیٰ زمین کی ہر ایک مستعد چیز کو اُس کے کمال مطلوب تک پہنچانے کے لیے یہ روحانیات خدمت میں لگی ہوتی ہیں۔ ظاہری خدمات بھی بجا لاتے ہیں اور باطنی بھی، جیسے ہمارے اجسام اور ہماری

---

۱۔ ملائکہ اس معنی سے ملائکہ کہلاتے ہیں کہ وہ ملاک اجسام سماویہ اور ملاک اجسام الارضی ہیں۔ یعنی ان کے قیام اور بقا کی رُوح کی طرح ہیں اور نیز اس معنی سے بھی ملائکہ کہلاتے ہیں۔ کہ وہ رسولوں کا کام دیتے ہیں۔

تمام ظاہری قوتوں پر آفتاب اور ماہتاب اور دیگر سیاروں کا اثر ہے۔ ایسا ہی ہمارے دل اور دماغ اور ہماری تمام روحانی قوتوں پر یہ سب ملایک ہماری مختلف استعدادوں کے موافق اپنا اپنا اثر ڈال رہے ہیں جو چیز کسی عمدہ جوہر بننے کی اپنے اندر قابلیت رکھتی ہے۔ وہ اگرچہ خاک کا ایک ٹکڑا ہے یا پانی کا وہ قطرہ جو صدف میں داخل ہوتا ہے یا پانی کا وہ قطرہ جو رجم میں پڑتا ہے۔ وہ اُن ملایک اللہ کی روحانی تربیت سے نعل اور المناس اور یا قوت اور نسیم وغیرہ یا نہایت درجہ کا ابدال اور وزنی موتی یا اعلیٰ درجہ کے دل اور دماغ کا انسان بن جاتا ہے۔ دساتیر جس کو جوسی لوگ الہامی مانتے ہیں۔ جس نے اپنی مدتِ ظہور کی وہ لمبی تاریخ بتلائی ہے جس کا کروڑواں حصہ بھی وید کی مدتِ ظہور کی نسبت بیان نہیں کیا گیا یعنی وید کی نسبت تو صرف ایک ارب چھیانوے کروڑ مدتِ ظہور محض دوسروں کے وہم اور گمان سے قسرا دی گئی ہے۔ مگر دساتیر تین سنگھ سے کچھ زیادہ اپنی مدتِ ظہور آپ بیان کرتا ہے بلکہ یہ تو ہم نے ڈرتے ڈرتے لکھا ہے۔ وہاں تو سنگھوں کی حد سے زیادہ تین صفر اور بھی درمیان ہیں۔ یہ کتاب ان روحانیات کو جو کواکب اور سموات سے تعلق رکھتی ہیں۔ نہ صرف ملایک قسرا دیتی ہے بلکہ ان کی پرستش کے لیے بھی تاکید کرتی ہے۔ ایسا ہی وید بھی اُن روحانیات کو صرف وسائل اور درمیانی خدمت گزار نہیں مانتا بلکہ جا بجا ان کی اُستت اور مہما کرتا ہے اور ان سے مرادیں مانگنے کی تعلیم دیتا ہے اور ممکن ہے کہ ان کتابوں میں تحریرت اور الحاق کے طور پر یہ پُرکھر تعلیمیں زائد کی گئی ہوں، جیسی وید میں ایسی اور بھی بہت سی بے جا تعلیمیں پائی جاتی ہیں۔ مثلاً یہ تعلیم کہ اس جہاں کا کوئی خالق نہیں ہے اور ہر ایک چیز اپنے اصل مادہ اور اصل حیات کی رُو سے قدیم اور واجب الوجود اور اپنے وجود کی آپ ہی خدا ہے یا یہ تعلیم کہ کسی وجود کو تاسخ کے منحوس چکر سے کبھی اور کسی زمانہ میں

عقلی حاصل ہو ہی نہیں سکتی یا یہ تعلیم کہ ایک شوہر دار عورت اولاد نرینہ ہونے کی حالت میں کسی غیر آدمی سے ہم بستری ہو سکتی ہے تا اس سے اولاد حاصل کرے یا یہ تعلیم کہ بڑے بڑے مقدس لوگ بھی گودید کے ہی رشتی کیوں نہ ہوں جن پر چاروں وید اترے ہوں ہمیشہ کی نجات کبھی نہیں پاسکتے اور نہ لازمی طور پر ہمیشہ بزرگوار اور عزت کے ساتھ یاد کرنے کے لائق ٹھہر سکتے ہیں بلکہ ممکن ہے کہ تانسج کے چکر میں آکر اور اور جانداروں کی طرح کچھ کچھ بن جائیں بلکہ شاید بن گئے ہوں اور ان کے زعم میں خواہ کوئی انسان اور تاروں سے بھی زیادہ مرتبہ رکھتا ہو یا وید کے رشیوں سے بھی بڑھ کر ہو اُس کے لیے ممکن بلکہ قانون قدرت کی رو سے ضروری پڑا ہوا ہے کہ کسی وقت وہ کپڑا کھوڑا یا نہایت مکروہ اور قابل نفرت جانور بن کر کسی خسیس مخلوق کی نوع میں جنم لیوے۔ یہ سب باطل تعلیمیں ہیں جو انسانوں کے ذہل خیالات نے ایجاد کی ہیں اور جن لوگوں نے بہ تمام بے شرمی کے کام اور دور از عزت انتقالات اپنے بنی نوع بلکہ اپنے بزرگوں اور پیڑاؤں کے لیے جائز رکھے ہیں۔ انہوں نے یہ بھی جائز رکھ لیا کہ کواکب کی روحوں سے مرادیں مانگی جائیں۔ ان کی ایسی پرستش کی جائے جیسی خدائے تعالیٰ کی کرنی چاہیے لیکن قرآن شریف جو ہر ایک طور سے توحید اور تہذیب کی راہ کھولتا ہے اُس نے ہرگز روا نہیں رکھا کہ اُس کے ساتھ کسی مخلوق کی پرستش ہو یا اُس کی ربوبیت کی قدرت صرف ناقص اور ناکارہ طور پر تسلیم کریں اور اُس کو ہر ایک چیز کا مبارک اور سرچینہ نہ ٹھہرائیں یا کوئی اور بے شرمی کا کام اپنے طریق معاشرت میں داخل کریں۔

اب پھر میں ملائیک کے ذکر کی طرف عود کر کے کہتا ہوں کہ قرآن شریف نے جس طرز سے ملائیک کا حال بیان کیا ہے وہ نہایت سیدھی اور قریب قیاس راہ ہے اور بجز

اُس کے ماننے کے انسان کو کچھ بن نہیں پڑتا قرآن شریف پر بدیدہ تعمق غور کرنے سے معلوم ہوتا ہے کہ انسان بلکہ جمیع کائنات الارض کی تربیت ظاہری و باطنی کے لیے بعض وسائل کا ہونا ضروری ہے اور بعض بعض اشارات قرآنیہ سے نہایت صفائی سے معلوم ہوتا ہے کہ بعض وہ نفوس طیبہ جو ملائکہ سے موسوم ہیں۔ اُن کے تعلقات طبقات سماویہ سے الگ الگ ہیں بعض اپنی تاثیرات خاصہ سے ہوا کے چلانے والے اور بعض مینہ کے برسانے والے اور بعض بعض تاثیرات کو زمین پر اتارنے والے ہیں پس اس میں کچھ شک نہیں کہ بوجہ مناسبت نوری و نفوس طیبہ اُن روشن اور نورانی ستاروں سے تعلق رکھتے ہوں گے کہ جو آسمانوں میں پائے جاتے ہیں مگر اس تعلق کو ایسا نہیں سمجھنا چاہیے کہ جیسے زمین کا ہر ایک جاندار اپنے اندر جان رکھتا ہے بلکہ ان نفوس طیبہ کو بوجہ مناسبت اپنی نورانیت اور روشنی کے جو روحانی طور پر اُنہیں حاصل ہے روشن ستاروں کے ساتھ ایک جمہول المکنہ تعلق ہے اور ایسا شدید تعلق ہے کہ اگر ان نفوس طیبہ کا ان ستاروں سے الگ ہونا فرض کر لیا جائے تو پھر اُن کے تمام قوی میں فرق پڑ جائے گا اُنہیں نفوس کے پوشیدہ ہاتھ کے زور سے تمام ستارے اپنے اپنے کام میں مصروف ہیں اور جیسے خدائے تعالیٰ تمام عالم کے لیے بطور جان کے ہے ایسا ہی (مگر اس جگہ تشبیہ کامل مراد نہیں) وہ نفوس نورانیہ کو الگ اور سیارات کے لیے جان کا ہی حکم رکھتے ہیں اور اُن کے جدا ہوجانے سے ان کی حالت وجودیہ میں بگٹی فساد راہ پاجانا لازمی و ضروری امر ہے اور آج تک کسی نے اس امر میں اختلاف نہیں کیا کہ جس قدر آسمانوں میں سیارات اور کواکب پائے جاتے ہیں وہ کائنات الارض کی تکمیل و تربیت کے لیے ہمیشہ کام میں مشغول ہیں۔ غرض یہ نہایت سچی ہوتی اور ثبوت

کے چہرے پر پڑھی ہوئی صداقت ہے کہ تمام نباتات اور جمادات اور حیوانات پر آسمانی کواکب کا دن رات اثر پڑ رہا ہے اور جاہل سے جاہل ایک دہقان بھی اس قدر تو ضرور یقین رکھتا ہوگا کہ چاند کی روشنی پھلوں کے موٹا کرنے کے لیے اور سورج کی دھوپ ان کو پکانے اور شیریں کرنے کے لیے اور بعض ہوائیں بجزرت پھیل لانے کے لیے بلاشبہ مؤثر ہیں اب جب کہ ظاہری سلسلہ کائنات کا ان چیزوں کی تاثیرات مختلفہ سے تربیت پارہا ہے تو اس میں کیا شک ہو سکتا ہے کہ باطنی سلسلہ پر بھی باذن تعالیٰ وہ نفوس نورانیہ اثر کر رہی ہیں جن کا اجرام نورانیہ سے ایسا شدید تعلق ہے کہ جیسے جان کو جسم سے ہوتا ہے۔

اب اس کے بعد یہ بھی جاننا چاہیے کہ اگرچہ بظاہر یہ بات نہایت دوراز ادب معلوم ہوتی ہے کہ خدا تعالیٰ اور اس کے مقدس نبیوں میں افاضہ انوار وحی کے لیے کوئی اور واسطہ تجویز کیا جائے لیکن ذرا غور کرنے سے بخوبی سمجھ آجائے گا کہ اس میں کوئی سوء ادب کی بات نہیں بلکہ سراسر خدا تعالیٰ کے اُس عام قانون قدرت کے مطابق ہے جو دنیا کی ہر ایک چیز کے متعلق کھلے کھلے طور پر مشہور و محسوس ہو رہا ہے کیونکہ ہم دیکھتے ہیں کہ انبیاء علیہم السلام بھی اپنے ظاہری جسم اور ظاہری قویٰ کے لحاظ سے ان ہی وسائط کے محتاج ہیں اور نبی کی آنکھ بھی گو کیسی ہی نورانی اور بابرکت آنکھ ہے مگر پھر بھی عوام کی آنکھوں کی طرح آفتاب یا اس کے کسی دوسرے قائم مقام کے بغیر کچھ دیکھ نہیں سکتے اور بغیر توسط ہوا کے کچھ سن نہیں سکتے۔ لہذا یہ بات بھی ضروری طور پر ماننی پڑتی ہے کہ نبی کی روحانیت پر بھی ان سیارات کے نفوس نورانیہ کا ضرور اثر پڑتا ہوگا بلکہ سب سے زیادہ اثر پڑتا ہوگا کیونکہ جس قدر استعداد صافی اور کامل ہوتی ہے اسی

قدر اثر بھی صافی اور کامل طور پر پڑتا ہے۔ کس کن شریعت سے ثابت ہے کہ یہ سیارات اور کواکب (اپنے اپنے قابلوں کے موافق) ایک ایک روح رکھتے ہیں جن کو نفوس کواکب سے بھی نامزد کر سکے ہیں اور جیسے کواکب اور سیاروں میں باعتبار اُن کے قابلوں کے طرح طرح کے خواص پائے جاتے ہیں جو زمین کی ہر ایک چیز پر حسب استعداد اثر ڈال رہے ہیں ایسا ہی اُن کے نفوس نورانیہ میں بھی انواع اقسام کے خواص ہیں جو باذن حکیم مطلق کائنات الارض کے باطن پر اپنا اثر ڈالتے ہیں اور یہی نفوس نورانیہ کامل بندوں پر بشکل جسمانی منتقل ہو کر ظاہر ہو جاتے ہیں اور بشری صورت سے متشکل ہو کر دکھائی دیتے ہیں اور یاد رکھنا چاہیے کہ یہ تقریر از قبیل خطابیات نہیں بلکہ یہ وہ صداقت ہے جو طالب حق اور حکمت کو ضرور ماننی پڑے گی کیونکہ جب ہمیں ماننا پڑتا ہے کہ ضرور کائنات الارض کی تربیت اجسام سماویہ کی طرف سے ہو رہی ہے اور جہاں تک ہم بطور استقرار اجسام الرضیہ پر نظر ڈالتے ہیں اس تربیت کے آثار ہر ایک جسم پر خواہ وہ نباتات میں سے ہے خواہ جمادات میں سے خواہ حیوانات میں سے ہے بدیہی طور پر ہمیں دکھائی دیتے ہیں پس اس صریح تجربہ کے ذریعہ سے ہم اس بات کے ماننے کے لیے بھی مجبور ہیں کہ روحانی کمالات اور دل اور دماغ کی روشنی کا سلسلہ بھی جہاں تک ترقی کرتا ہے بلاشبہ ان نفوس نورانیہ کا اس میں بھی دخل ہے اسی دخل کی رو سے شریعت غزالی نے استعارہ کے طور پر اللہ تعالیٰ اور اس کے رسولوں میں ملائکہ کا واسطہ ہونا ایک ضروری امر ظاہر فرمایا ہے جس پر ایمان لانا ضروریات دین میں سے گردانا گیا ہے جن لوگوں نے اپنی نہایت مکروہ نادانی سے اس الہی فلسفہ کو نہیں سمجھا جیسے آریہ مذہب والے یا برہمہ مذہب والے انہوں نے جلدی سے باعث اپنے بے وجہ سخی اور بغض کے جو اُن کے دلوں میں مہرا ہوا ہے

تعلیم فرشتانی پر یہ اعتراض جڑ دیا کہ وہ اللہ اور اُس کے رسولوں میں ملائکہ کا واسطہ ضروری ٹھہراتا ہے اور اس بات کو نہ سمجھا اور نہ خیال کیا کہ خدائے تعالیٰ کا عام قانون تربیت جو زمین پر پایا جاتا ہے اسی قاعدہ پر مبنی ہے ہندوؤں کے رشی جن پر بقول ہندوؤں کے چاروں وید نازل ہوئے کیا وہ اپنے جسمانی قویٰ کے ٹھیک ٹھیک طور پر قائم رہنے میں تاثرات اجسام سماویہ کے محتاج نہیں کیا وہ بغیر آفتاب کی روشنی کے صرف آنکھوں کی روشنی سے دیکھنے کا کام لے سکتے تھے یا بغیر ہوا کے ذریعہ کے کسی آواز کو سن سکتے تھے تو اس کا جواب بدیہی طور پر یہی ہوگا کہ ہرگز نہیں بلکہ وہ بھی اجسام سماویہ کی تربیت اور تکمیل کے بہت محتاج تھے ہندوؤں کے ویدوں نے ان ملائکہ کے بارے میں کہاں انکار کیا ہے بلکہ انہوں نے تو ان وسائط کے ماننے اور قابل قدر جاننے میں بہت ہی غلو کیا ہے یہاں تک کہ خدائے تعالیٰ کے درجہ سے اُن کا درجہ برابر ٹھہرا دیا ہے ایک رگ وید پر ہی نظر ڈال کر دیکھو کہ کس قدر اُس میں اجسام سماویہ اور عناصر کی پرستش موجود ہے اور کیسی اُن کی استت اور ہما اور مدح اور ثنا میں درقوں کے ورق سیاہ کر دیے ہیں اور کس عاجزی اور گرجا کرنے سے اُن سے دعائیں مانگی گئی ہیں جو قبول بھی نہیں ہوئیں مگر شریعت فرشتانی نے تو ایسا نہیں کیا بلکہ ان نفوس نورانیہ کو جو اجرام سماویہ سے یا عناصر یا دھات سے تعلق رکھتے ہیں جیسے جان کا جسم سے تعلق ہوتا ہے صرف ملائکہ یا جنات کے نام سے موسوم کیا ہے اور اُن نورانی فرشتوں کو جو نورانی ستاروں اور سیاروں پر اپنا مقام رکھتے ہیں اپنی ذات پاک میں اور اپنے رسولوں میں ایسے طور کا واسطہ نہیں ٹھہرایا جس کی رو سے اُن فرشتوں کو با اقتدار یا باختیار مان لیا جاوے بلکہ اُن کو اپنی نسبت ایسا ظاہر فرمایا ہے کہ جیسے ایک بے جان چیز ایک زندہ کے ہاتھ میں ہوتی ہے جس سے وہ

زندہ جس طور سے کام لینا چاہتا ہے یقیناً ہے اسی بنا پر بعض مقامات قرآن شریف میں اجسام کے ہر ایک ذرہ پر بھی ملایک کا نام اطلاق کر دیا گیا ہے کیونکہ وہ سب ذرات اپنے رب کریم کی آواز سننے ہیں اور وہی کرتے ہیں جو ان کو حکم دیا گیا ہو مثلاً جو کچھ تغیرات بدن انسان میں مرض کی طرف یا صحت کی طرف ہوتے ہیں ان تمام مواد کا ذرہ ذرہ خدا تعالیٰ کی مرضی کے موافق آگے پیچھے قدم رکھتا ہے۔

اب ذرا آنکھ کھول کر دیکھ لینا چاہیے کہ اس قسم کے وسائط کے ماننے میں جو قرآن شریف میں قسرا دیئے گئے ہیں کون سا شرک لازم آتا ہے اور خدا تعالیٰ کی شان قدرت میں کون سا فرق آجاتا ہے بلکہ یہ تو اسرار معرفت و دقائق حکمت کی وہ باتیں ہیں جو قانون قدرت کے صفحہ صفحہ میں لکھی ہوئی نظر آتی ہیں اور بغیر اس انتظام کے ماننے کے خدا تعالیٰ کی قدرت کا ثبوت ہی نہیں ہو سکتی اور نہ اس کی خدائی چل سکتی ہے بھلا جب تک ذرہ ذرہ اس کا فرشتہ بن کر اس کی اطاعت میں نہ لگا ہوا ہو تب تک یہ سارا کارخانہ اس کی مرضی کے موافق کیونکر چل سکتا ہے کوئی ہمیں سمجھائے تو سہی۔ اور نیز اگر ملایک سماویہ کے نظام روحانی سے خدا تعالیٰ کی قادرانہ شان پر کچھ دھبہ لگ سکتا ہے تو پھر کیا وجہ ہے کہ انہیں ملایک کے نظام جسمانی کے ماننے سے جو نظام روحانی کا بعینہ ہمزگ و ہم شکل ہے خدائے تعالیٰ کی قدرت کا ملہ پر کوئی دھبہ نہیں لگ سکتا بلکہ پر سچ تو یہ ہے کہ آریہ وغیرہ ہمارے مخالفوں نے فرط نایبانی سے ایسے ایسے بے جا اعتراضات کر دیئے ہیں جن کی اصل بنا مہبت سے مشرکانہ حواشی کے ساتھ ان کے گھر میں بھی موجود ہے اور ناحق بوجہ اپنی بے بصیرتی کے ایک عمدہ صداقت کو بطالت کی شکل میں سمجھ لیا ہے۔

چشم بداندیش کہ برکنده باد ❦ عیب نماید ہر مش در نظر  
یہ بھی یاد رکھنا چاہیے کہ اسلامی شریعت کے رو سے خواص ملایک کا درجہ خواص بشر سے کچھ  
زیادہ نہیں بلکہ خواص انسان خواص الملایک سے افضل ہیں اور نظام جہانی یا نظام  
روحانی میں ان کا واسطہ قرار پانا ان کی افضلیت پر دلالت نہیں کرتا بلکہ قرآن شریف  
کی ہدایت کے رو سے وہ خدام کی طرح اس کام میں لگائے گئے ہیں جیسا کہ اللہ جل ثنا  
فرماتا ہے۔ **وَسَخَّرَ لَكُمُ الشَّمْسَ وَالْقَمَرَ** یعنی وہ خدا جس نے سورج اور چاند کو  
تمہاری خدمت میں لگا رکھا ہے مثلاً دیکھنا چاہیے کہ ایک چھٹی رساں ایک شاہ وقت کی  
طرف سے اس کے کسی ٹنک کے صوبہ کے گورنر کی خدمت میں چھٹیاں پہنچا دیتا ہے تو کیا  
اس سے یہ ثابت ہو سکتا ہے کہ وہ چھٹی رساں جو اس بادشاہ اور گورنر جنرل میں واسطہ ہے  
گورنر جنرل سے افضل ہے سو خوب سمجھ لو یہی مثال ان واسطہ کی ہے جو نظام جہانی اور  
روحانی میں قادر مطلق کے ارادوں کو زمین پر پہنچاتے اور ان کی انجام دہی میں مصروف  
ہیں اللہ جل شانہ قرآن شریف کے کئی مقامات میں تبصریح ظاہر فرماتا ہے کہ جو کچھ زمین  
آسمان میں پیدا کیا گیا ہے وہ تمام چیزیں اپنے وجود میں انسان کی طفیلی ہیں یعنی محض انسان  
کے فائدہ کے لیے پیدا کی گئی ہیں اور انسان اپنے مرتبہ میں سب سے اعلیٰ وارفع اور سب کا  
مخدوم ہے جس کی خدمت میں یہ چیزیں لگا دی گئی ہیں جیسا کہ وہ فرماتا ہے۔

**وَسَخَّرَ لَكُمُ الشَّمْسَ وَالْقَمَرَ دَابَّةِينَ** **وَسَخَّرَ لَكُمُ اللَّيْلَ وَالنَّهَارَ** **وَآتَاكُم**  
**مِنْ كُلِّ مَا سَأَلْتُمُوهُ** **وَإِنْ تَعَدَّ وَالْغَمْتِ اللَّهُ لَا تَحْصِيهَا**۔ **هُوَ الَّذِي خَلَقَ**  
**لَكُمْ مَا فِي الْأَرْضِ جَمِيعًا**۔

اور مسخر کیا تمہارے لیے سورج اور چاند کو جو ہمیشہ چھرنے والے ہیں یعنی جو باعتبار اپنی

کیفیات اور خاصیات کے ایک حالت پر نہیں رہتے مثلاً جو ریح کے مہینوں میں آفتاب کی خاصیت ہوتی ہے وہ خزاں کے مہینوں میں ہرگز نہیں ہوتی۔ پس اس طور سے سُبُوح اور چاند ہمیشہ پھرتے رہتے ہیں کبھی اُن کی گردش سے بہار کا موسم آجاتا ہے اور کبھی خزاں کا اور کبھی ایک خاص قسم کی خاصیتیں اُن سے ظہور پذیر ہوتی ہیں اور کبھی اس کے مخالف خواص ظاہر ہوتے ہیں پھر آگے فرمایا کہ مسخر کیا تمہارے لیے رات اور دن کو اور دیا تم کو ہر ایک چیز میں سے وہ تمام سامان جس کو تمہاری فطرتوں نے مانگا یعنی ان سب چیزوں کو دیا جن کے تم محتاج تھے اور اگر تم خدائے تعالیٰ کی نعمتوں کو گننا چاہو تو ہرگز گن نہیں سکو گے وہ وہی خدا ہے جس نے جو کچھ زمین پر ہے تمہارے فائدہ کے لیے پیدا کیا ہے اور پھر ایک اور آیت میں اللہ تعالیٰ فرماتا ہے - لقد خلقنا الانسان في احسن تقويم یعنی انسان کو ہم نے نہایت درجہ کے اعتدال پر پیدا کیا ہے اور وہ اس صفت اعتدال میں تمام مخلوقات سے احسن و افضل ہے اور پھر ایک اور مقام میں فرماتا ہے کہ اِنَّا عَرَضْنَا الْاٰمَانَ عَلٰی السَّمٰوٰتِ وَالْاَرْضِ وَالْجِبَالِ فَاَبَيْنَ اَنْ يَّحْمِلْنَهَا وَاشْفَقْنَ مِنْهَا وَحَمَلَهَا الْاِنْسَانُ اِنَّهٗ كَانَ ظَلُوْمًا جَهُوْلًا۔ یعنی ہم نے اپنی امانت کو جس سے مراد عشق و محبت الہی اور مورد ابتلا ہو کر پھر پوری اطاعت کرنا ہے آسمان کے تمام فرشتوں اور زمین کی تمام مخلوقات اور پہاڑوں پر پیش کیا جو بظاہر قوی ہیکل چیزیں تھیں سو ان سب چیزوں نے اس امانت کے اٹھانے سے انکار کر دیا اور اس کی عظمت کو دیکھ کر ڈر گئیں مگر انسان نے اُس کو اٹھایا کیونکہ انسان میں یہ دو خوبیاں تھیں ایک یہ کہ وہ خدائے تعالیٰ کی راہ میں اپنے نفس پر ظلم کر سکتا تھا۔ دوسری یہ خوبی کہ وہ خدائے تعالیٰ کی محبت میں اس درجہ

تک پہنچ سکتا تھا جو غیر اللہ کو بجلی فراموش کرنے پھر ایک اور جگہ فرمایا واذ قال ربک للملئکة انی خالق البشر اُن طین فاذا سویته وخلقته فیہ من روحی فقوالہ ساجدین۔ فسجد الملئکة کلہم اجمعون الا ابلیس۔ یعنی یاد کرو وہ وقت کہ جب تیرے خدانے (جس کا تو منظر اتم ہے) فرشتوں کو کہا کہ میں مٹی سے ایک انسان پیدا کرنے والا ہوں سو جب میں اس کو کمال اعتدال پر پیدا کروں اور اپنی رُوح میں سے اُس میں چھونک دوں تو تم اس کے لیے سجدہ میں گرو یعنی کمال انکسار سے اُس کی خدمت میں مشغول ہو جاؤ اور ایسی خدمت گزاری میں جھک جاؤ کہ گویا تم اُسے سجدہ کر رہے ہو پس سائے کے سائے فرشتے انسان مکمل کے آگے سجدہ میں گر پڑے مگر شیطان جو اس سعادت سے محروم رہ گیا۔ جاننا چاہیے کہ یہ سجدہ کا حکم اُس وقت سے متعلق نہیں ہے کہ جب حضرت آدمؑ پیدا کیے گئے بلکہ یہ علیحدہ ملائکہ کو حکم کیا گیا کہ جب کوئی انسان اپنی حقیقی انسانیت کے مرتبہ تک پہنچے اور اعتدال انسانی اس کو حاصل ہو جائے اور خدائے تعالیٰ کی رُوح اُس میں سکونت اختیار کرے تو تم اس کامل کے آگے سجدہ میں گرا کرو یعنی آسمانی انوار کے ساتھ اُس پر اُترو اور اُس پر صلوات بھیجو سو یہ اُس قدیم قانون کی طرف اشارہ ہے جو خدائے تعالیٰ اپنے برگزیدہ بندوں کے ساتھ ہمیشہ جاری رکھتا ہے جب کوئی شخص کسی زمانہ میں اعتدال روحانی حاصل کر لیتا ہے اور خدائے تعالیٰ کی رُوح اُس کے اندر آباد ہوتی ہے یعنی اپنے نفس سے فانی ہو کر بقا باللہ کا درجہ حاصل کرتا ہے تو ایک خاص طور پر نزول ملائکہ کا اُس پر شروع ہو جاتا ہے اگرچہ سلوک کی ابتدائی حالات میں بھی ملائکہ اس کی نصرت اور خدمت میں لگے ہوئے ہوتے ہیں لیکن یہ نزول ایسا اتم اور اتمل

ہوتا ہے کہ سجدہ کا حکم رکھتا ہے اور سجدہ کے لفظ سے خدائے تعالیٰ نے یہ ظاہر کر دیا کہ ملائکہ انسان کامل سے افضل نہیں ہیں بلکہ وہ شاہی خادموں کی طرح سجدات تعظیم انسان کامل کے آگے بجا لارہے ہیں ایسا ہی خدائے تعالیٰ نے سورۃ الشمس میں نہایت لطیف اشارات و استعارات میں انسان کامل کے مرتبہ کو زمین آسمان کے تمام باشندوں سے اعلیٰ و برتر بیان فرمایا ہے جیسا کہ وہ فرماتا ہے والشمس وضحاها والقمر اذا تلتها والنهار اذا جلتها واللیل اذا اغطسها والسماء وما بناها والارض وما

طحاها ونفس وما سواها فانهم اجروها وحقوا قد افلم من زكها وقد خاب من دسها كذبت تمود بطغوها اذا نبعت اشقها فقال لهم رسول الله من ذنوبهم فسؤدھا ولا یخاف عقبھا یعنی قسم ہے سُوُج کی اور اُس کی دُھوپ کی اور قسم ہے چاند کی جب وہ سُوُج کی پیروی کرے اور قسم ہے دن کی جب اپنی روشنی کو ظاہر کرے اور قسم ہے اس رات کی جو بالکل تاریک ہو اور قسم ہے زمین کی اور اُس کی جس نے اُسے بچھایا اور قسم ہے انسان کے نفس کی اور اس کی جس نے اسے اعتدال کامل اور وضع استقامت کے جمیع کمالات متفرقہ عنایت کیئے اور کسی کمال سے محروم نہ رکھا بلکہ سب کمالات متفرقہ جو پہلی قسموں کے نیچے ذکر کیے گئے ہیں اُس میں جمع کر دیئے اس طرح پر کہ انسان کامل کا نفس آفتاب اور اُس کی دُھوپ کا بھی کمال اپنے اندر رکھتا ہے اور چاند کے خواص بھی اُس میں پائے جاتے ہیں کہ وہ کتاب فیض دوسرے سے

کر سکتا ہے اور ایک نور سے بطور استفادہ اپنے اندر بھی نور لے سکتا ہے اور اُس میں روز روشن کے بھی خواص موجود ہیں کہ جیسے محنت اور مزدوری کرنے والے لوگ دن کی روشنی

میں کما حقہ اپنے کاروبار کو انجام دے سکتے ہیں ایسا ہی حتیٰ کے طالب اور سلوک کی راہوں کو اختیار کرنے والے انسان کامل کے نمونہ پر چل کر بہت آسانی اور صفائی سے اپنی عہدت دینیہ کو انجام دیتے ہیں سو وہ دن کی طرح اپنے تئیں بکمال صفائی ظاہر کر سکتا ہے اور ساری خاصیتیں دن کی اپنے اندر رکھتا ہے۔ اندھیری رات سے بھی انسان کامل کو ایک مشابہت ہے کہ وہ باوجود غایت درجہ کے انقطاع اور قہر کے جو اس کو بجانب اللہ حاصل ہے بجکت و مصلحت الہی اپنے نفس کی ظلمانی خواہشوں کی طرف بھی کبھی کبھی متوجہ ہو جاتا ہے یعنی جو جو نفس کے حقوق انسان پر رکھے گئے ہیں جو بظاہر نورانیت کے مخالف اور مزاحم معلوم ہوتے ہیں جیسے کھانا پینا سونا اور بیوی کے حقوق ادا کرنا یا بچوں کی طرف التفات کرنا یہ سب حقوق بجا لاتا ہے اور کچھ تھوڑی دیر کے لیے اس تاریکی کو اپنے لیے پسند کر لیتا ہے نہ اس وجہ سے کہ اُس کو حقیقی طور پر تاریکی کی طرف میلان ہے بلکہ اس وجہ سے کہ خود خداوند علیم و حکیم اُس کو اس طرف توجہ بخشتا ہے تا روحانی تعب و مشقت سے کسی قدر آرام پا کر پھر اُن مجاہدات شاقہ کے اٹھانے کے لیے تیار ہو جائے جیسا کہ کسی کاشعربے۔

چشم شہباز کاروانان شکار از بہر کشادن ست گہ دوختہ اند  
 سو اسی طرح یہ کامل لوگ جب غایت درجہ کی کوفت خاطر اور گدازش اور ہم و  
 غم کے غلبہ کے وقت کسی قدر مخلوط نفسانیہ سے تمتع حاصل کر لیتے ہیں تو پھر جسم ناتوان  
 ان کا رُوح کی رفاقت کے لیے از سر نو قوی اور توانا ہو جاتا ہے اور اس تھوڑی سی عجوبت  
 کی وجہ سے بڑے بڑے مراحل نورانی طے کر جاتا ہے اور ماسوا اس کے نفس انسان میں  
 رات کے اور دوسرے خواص دقیقہ بھی پائے جاتے ہیں جن کو علم ہیئت اور نجوم اور طبعی

کی باریک نظر نے دریافت کیا ہے ایسا ہی انسان کامل کے نفس کو آسمان سے بھی مشابہت ہے مثلاً جیسے آسمان کا پول اِس قدر وسیع اور کشادہ ہے کہ کسی چیز سے پر نہیں ہو سکتا ایسا ہی اُن بزرگوں کا نفس ناطقہ غایت درجہ کی وسعتیں اپنے اندر رکھتا ہے اور باوجود ہزار نامعارف و حقائق کے حاصل کرنے کے پھر بھی ماسعد فناک کا نعرہ مارتا ہی رہتا ہے اور جیسے آسمان کا پول روشن ستاروں سے پُر ہے ایسا ہی نہایت روشن قوی اُس میں بھی رکھے گئے ہیں کہ جو آسمان کے ستاروں کی طرح چمکتے ہوئے نظر آتے ہیں ایسا ہی انسان کامل کے نفس کو زمین سے بھی کامل مشابہت ہے یعنی جیسا کہ عمدہ اور اول درجہ کی زمین یہ خاصیت رکھتی ہے کہ جب اُس میں تخم ریزی کی جائے اور پھر خوب قلبہ رانی اور آب پاشی ہو اور تمام مراتب محنت کشا و رزی کے اُس پر پوے کر دیے جائیں تو وہ دوسری زمینوں کی نسبت ہزار گونہ زیادہ پھل لاتی ہے اور نیز اس کا پھل بہ نسبت اور پھلوں کے نہایت لطیف اور شیریں و لذیذ اور اپنی کمیت و کیفیت میں انتہائی درجہ تک بڑھا ہوا ہوتا ہے اسی طرح انسان کامل کے نفس کا حال ہے کہ احکام الہی کی تخم ریزی سے عجیب سرسبز بنی لے کر اُس کے اعمال صالحہ کے پوے نکلنے ہیں اور ایسے عمدہ اور غایت درجہ کے لذیذ اُس کے پھل ہوتے ہیں کہ ہریک دیکھنے والے کو ندائے تعالیٰ کی پاک قدرت یاد آ کر سبحان اللہ سبحان اللہ کہنا پڑتا ہے سو یہ آیت و نفس و ماسواہا صاف طور پر بتلا رہی ہے کہ انسان کامل اپنے معنی اور کیفیت کے رو سے ایک عالم ہے اور عالم کبیر کے تمام شیون و صفات و خواص اجمالی طور پر اپنے اندر جمع رکھتا ہے جیسا کہ اللہ جل شانہ نے شمس کی صفات سے شروع کر کے زمین تک جو ہماری سکونت کی جگہ ہے سب چیزوں کے خواص اشارہ کے طور پر بیان فرمائے یعنی بطور قسموں کے اُن کا ذکر کیا بعد اس کے انسان

کامل کے نفس کا ذکر فرمایا تا معلوم ہو کہ انسان کامل کا نفس اُن تمام کمالات متفرقہ کا جامع ہے جو پہلی چیزوں میں جن کی قسمیں کھائی گئیں الگ الگ طور پر پائے جلتے ہیں اور اگر یہ کہا جائے کہ خدائے تعالیٰ نے ان اپنی مخلوق چیزوں کے جو اُس کے وجود کے مقابل پر بے بنیاد و بیچ ہیں کیوں قسمیں کھائیں تو اس کا جواب یہ ہے کہ تمام قرآن شریف میں یہ ایک عام عادت و سنت الہی ہے کہ وہ بعض نظری امور کے اثبات و احقاق کے لیے ایسے امور کا حوالہ دیتا ہے جو اپنے خواص کا عام طور پر بین اور کھلا کھلا اور بدیہی ثبوت رکھتے ہیں جیسا کہ اس میں کسی کو بھی شک نہیں ہو سکتا کہ سورج موجود ہے اور اُس کی دھوپ بھی ہے اور چاند موجود ہے اور وہ نور آفتاب سے حاصل کرتا ہے اور روز روشن بھی سب کو نظر آتا ہے اور رات بھی سب کو دکھائی دیتی ہے اور آسمان کا پول بھی سب کی نظر کے سامنے ہے اور زمین تو خود انسانوں کی سکونت کی جگہ ہے اب چونکہ یہ تمام چیزیں اپنا اپنا کھلا کھلا وجود اور کھلے کھلے خواص رکھتی ہیں جن میں کسی کو کلام نہیں ہو سکتا اور نفس انسان کا ایسی بھی ہوئی اور نظری چیز ہے کہ خود اُس کے وجود میں صدنا بھگڑے برپا ہوئے ہیں بہت سے فرقے ایسے ہیں کہ وہ اس بات کو مانتے ہی نہیں کہ نفس یعنی رُوح انسان بھی کوئی مستقل اور قائم بالذات چیز ہے جو بدن کی مفارقت کے بعد ہمیشہ کے لیے قائم رہ سکتی ہے اور جو بعض لوگ نفس کے وجود اور اُس کی بقا اور ثبات کے قائل ہیں وہ بھی اُس کی باطنی استعدادات کا وہ قدر نہیں کرتے جو کرنا چاہیے تھا بلکہ بعض تو اتنا ہی سمجھ بیٹھے ہیں کہ ہم صرف اسی عرض کے لیے دنیا میں آئے ہیں کہ حیوانات کی طرح کھانے پینے اور حفظ نفسانی میں عمر بسر کریں وہ اس بات کو جانتے بھی نہیں کہ نفس انسانی کس قدر اعلیٰ درجہ کی طاقتیں اور قوتیں اپنے

انداز رکھتا ہے اور اگر وہ کسب کلمات کی طرف متوجہ ہو تو کیسے تھوڑے ہی عرصہ میں تمام عالم کے متفرق کلمات و فضائل و انواع پر ایک دائرہ کی طرح محیط ہو سکتا ہے سو اللہ جل شانہ نے اس سورہ مبارکہ میں نفس انسان اور پھر اُس کے بے نہایت خواص فاضلہ کا ثبوت دینا چاہا ہے پس اول اُس نے خیالات کو رجوع دلانے کے بیٹھس اور قریب و بیزہ چیزوں کے متفرق خواص بیان کر کے پھر نفس انسان کی طرف اشارہ فرمایا کہ وہ جامع اُن تمام کلمات متفرقہ کا ہے اور جس حالت میں نفس انسان میں ایسے اعلیٰ درجہ کے کلمات و خاصیات بتماہما موجود ہیں جو اجسام سماویہ اور ارضیہ میں متفرق طور پر پائے جاتے ہیں تو کمال درجہ کی نادانی ہوگی کہ ایسے عظیم الشان اور مستجمع کلمات متفرقہ کی نسبت یہ وہم کیا جائے کہ وہ کچھ بھی چیز نہیں جو موت کے بعد باقی رہ سکے یعنی جب کہ یہ تمام خواص جو ان مشہور و محسوس چیزوں میں ہیں جن کا مستقل وجود ماننے میں تمہیں کچھ کلام نہیں یہاں تک کہ ایک اندھا بھی دھوپ کا احساس کر کے آفتاب کے وجود کا یقین رکھتا ہے نفس انسان میں سب کے سب لچائی طور پر موجود ہیں تو نفس کے مستقل اور قائم بالذات وجود میں تمہیں کیا کلام باقی ہے کیا ممکن ہے کہ جو چیز اپنی ذات میں کچھ بھی نہیں وہ تمام موجود بالذات چیزوں کے خواص جمع رکھتی ہو اور اس جگہ قسم کھانے کی طرز کو اس وجہ سے اللہ جل شانہ نے پسند کیا ہے کہ قسم قائم مقام شہادت کے ہوتی ہے اسی وجہ سے حکام مجاز بھی جب دوسرے کو موجود نہ ہوں تو قسم پر انحصار کرتے ہیں اور ایک مرتبہ کی قسم سے وہ فائدہ اٹھا لیتے ہیں جو کم سے کم دو گواہوں سے اٹھا سکتے ہیں سو چونکہ عقلاً و عرفاً و قانوناً و شرعاً قسم شاہد کے قائم مقام سمجھی جاتی ہے لہذا اسی بنا پر خدا نے تعالیٰ نے اس جگہ شاہد کے طور

پراس کو قرار دے دیا ہے پس خدائے تعالیٰ کا یہ کہنا کہ قسم ہے سورج کی اور اُس کی دھوپ کی درحقیقت اپنے مرادی یعنی یہ رکھتا ہے کہ سورج اور اس کی دھوپ یہ دونوں نفس انسان کے موجود بالذات اور قائم بالذات ہونے کے شاہد حال ہیں کیونکہ سورج میں جو جو خواص گرمی اور روشنی وغیرہ پائے جاتے ہیں یہی خواص معشئہ زائد انسان کے نفس میں بھی موجود ہیں مکاشفات کی روشنی اور توجہ کی گرمی جو نفوس کاملہ میں پائی جاتی ہے اُس کے بجانبت سورج کی گرمی اور روشنی سے کہیں بڑھ کر ہیں سو جب کہ سورج موجود بالذات ہے تو جو خواص میں اس کا ہم مثل اور ہم پدہ ہے بلکہ اس سے بڑھ کر یعنی نفس انسان وہ کیونکر موجود بالذات نہ ہوگا اسی طرح خدائے تعالیٰ کا یہ کہنا کہ قسم ہے چاند کی جب وہ سورج کی پیروی کرے، اس کے مرادی معنی یہ ہیں کہ چاند اپنی اس خاصیت کے ساتھ کہ وہ سورج سے بطور استفادہ نور حاصل کرتا ہے۔ نفس انسان کے موجود بالذات اور قائم بالذات ہونے پر شاہد حال ہے کیونکہ جس طرح چاند سورج سے الکتاب نور کرتا ہے اسی طرح نفس انسان کا جو استعداد اور طالب حق ہے ایک دوسرے انسان کامل کی پیروی کر کے اس کے نور میں سے لے لیتا ہے اور اُس کے باطنی فیض سے فیضیاب ہو جاتا ہے بلکہ چاند سے بڑھ کر استفادہ نور کرتا ہے کیونکہ چاند نور کو حاصل کر کے پھر چھوڑ بھی دیتا ہے مگر یہ کبھی نہیں چھوڑتا پس جب کہ استفادہ نور میں یہ چاند کا شریک غالب ہے اور دوسری تمام صفات اور خواص چاند کے اپنے اندر رکھتا ہے تو پھر کیا وجہ کہ چاند کو تو موجود بالذات اور قائم بالذات مانا جائے مگر نفس انسان کے مستقل طور پر موجود ہونے سے بجلی انکار کر دیا جائے غرض اسی طرح خدائے تعالیٰ نے ان تمام چیزوں کو جن کا ذکر نفس انسان سے پہلے قسم کھا کر کیا گیا ہے اپنے خواص کے رو

سے شواہد اور ناطق گواہ قسار دے کر اس بات کی طرف توجہ دلاتی ہے کہ نفس انسان واقعی طور پر موجود ہے اور اسی طرح ہر ایک جگہ جو قسار ان شریفین میں بعض بعض چیزوں کی قسمیں کھائی ہیں اُن قسموں سے ہر جگہ یہی مدعا اور مقصد ہے کہ تا امر بدیہہ کو اسرار مخفیہ کے لیے جو اُن کے ہمزنگ ہیں بطور شواہد کے پیش کیا جائے لیکن اس جگہ یہ سوال ہوگا کہ جو نفس انسان کے موجود بالذات ہونے کے لیے قسموں کے پیرایہ میں شواہد پیش کیے گئے ہیں اُن شواہد کے خواص بدیہی طور پر نفس انسان میں کہاں پائے جاتے ہیں اور اس کا ثبوت کیا ہے کہ پائے جاتے ہیں اس وہم کے رفع کرنے کے لیے اللہ جل شانہ اس کے بعد فرماتا ہے **فَاَلْهَمَّا فُجُودَهَا وَتَقْوَاهَا قَدْ اَفْلَحْنَا قَدْ اَفْلَحْنَا مَنْ زَكَّاهَا وَقَدْ خَابَ مَنْ دَسَّاهَا** یعنی خدائے تعالیٰ نے نفس انسان کو پیدا کر کے خلقت اور نورانیت اور دیرانی اور سرسبزی کی دونوں راہیں اُس کے لیے کھول دی ہیں جو شخص خلعت اور فوجور یعنی بدکاری کی راہیں اختیار کرے تو اُس کو اُن راہوں میں ترقی کے کمال درجہ تک پہنچایا جاتا ہے یہاں تک کہ اندھیری رات سے اُس کی سخت مشابہت ہو جاتی ہے اور بجز معصیت اور بدکاری اور پُر خلعت خیالات کے اور کسی چیز میں اس کو مزہ نہیں آتا ایسے ہی ہم صحبت اُس کو لپھے معلوم ہوتے ہیں اور ایسے ہی شغل اُس کے جی کو خوش کرتے ہیں اور اُس کی بد طبیعت کے مناسب حال بدکاری کے الہامات اُس کو ہوتے رہتے ہیں یعنی ہر وقت بد چلنی اور بد معاشی کے ہی خیالات اُس کو مٹھتے ہیں کبھی اچھے خیالات اُس کے دل میں پیدا ہی نہیں ہوتے اور اگر پرہیزگاری کا نورانی راستہ اختیار کرتا ہے تو اس نور کو مدد دینے والے الہام اُس کو ہوتے رہتے ہیں یعنی خدائے تعالیٰ اُس کے دلی نور کو جو تحم کی طرح اُس کے دل میں موجود ہے اپنے الہامات خاصہ

سے کمال تک پہنچا دیتا ہے اور اُس کے روشن مکاشفات کی آگ کو فروختہ کر دیتا ہے تب وہ اپنے چمکتے ہوئے نور کو دیکھ کر اور اُس کے افاضہ اور استفاضہ کی خاصیت کو آزما کر پورے یقین سے سمجھ لیتا ہے کہ آفتاب اور ماہتاب کی نورانیت مجھ میں بھی موجود ہے اور آسمان کے وسیع اور بلند اور پُرکواکب ہونے کے موافق میرے سینہ میں بھی انشراح صدر اور عالی تہمتی اور دل اور دماغ میں ذخیرہ روشن قومی کا موجود ہے جو تاروں کی طرح چمک رہے ہیں تب اُسے اس بات کے سمجھنے کے لیے اور کسی خارجی ثبوت کی کچھ بھی ضرورت نہیں ہوتی بلکہ اُس کے اندر سے ہی ایک کامل ثبوت کا چشمہ ہر وقت بوحش مارتا ہے اور اُس کے پیاسے دل کو سیراب کرتا رہتا ہے اور اگر یہ سوال پیش ہو کہ سلوک کے طور پر کیونکر ان نفسانی خواص کا مشاہدہ ہو سکے تو اس کے جواب میں اللہ جل شانہ فرماتا ہے **قل اخلصم من ذکھا وقد خاب من دسٹھا** یعنی جس شخص نے اپنے نفس کا تزکیہ کیا اور بھٹی رذیل اور اخلاقِ عویمہ سے دست بردار ہو کر خدائے تعالیٰ کے حکموں کے نیچے اپنے تئیں ڈال دیا وہ اُس مراد کو پہنچے گا اور اپنا نفس اُس کو عالمِ صغیر کی طرح کمالات متفرقہ کا مجمع نظر آئے گا لیکن جس شخص نے اپنے نفس کو پاک نہیں کیا بلکہ بے جا خواہشوں کے اندر گاڑ دیا وہ اُس مطلب کے پانے سے نامراد رہے گا ما حصل اِس تقریر کا یہ ہے کہ بلاشبہ نفس انسان میں وہ متفرق کمالات موجود ہیں جو تمام عالم میں پائے جاتے ہیں اور اُن پر یقین لانے کے لیے یہ ایک سیدھی راہ ہے کہ انسان حسب منشاءتے قانون الہی تزکیہ نفس کی طرف متوجہ ہو کیونکہ تزکیہ نفس کی حالت میں نہ صرف علم الیقین بلکہ حق الیقین کے طور پر ان کمالاتِ مخفیہ کی سچائی کھل جائے گی پھر بعد اِس کے اللہ جل شانہ ایک مثال کے طور پر ثمود کی قوم کا ذکر کر کے فرماتا

ہے کہ انہوں نے بباغت اپنی جبلی سرکشی کے اپنے وقت کے نبی کو ہٹلایا اور اُس تکذیب کے لیے ایک بڑا بد بخت اُن میں سے پیش قدم ہوا اُس وقت کے رسول نے انہیں نصیحت کے طور پر کہا کہ ناقۃ اللہ یعنی خدائے تعالیٰ کی اڈٹنی اور اُس کے پانی پینے کی جگہ کا تعرض مت کرو مگر انہوں نے نہ مانا اور اڈٹنی کے پاؤں کاٹے سو اس جرم کی شامت سے اللہ تعالیٰ نے ان پر موت کی مار ڈالی اور اُنہیں خاک سے ملا دیا اور خدائے تعالیٰ نے اس بات کی کچھ بھی پروا نہ کی کہ اُن کے مرنے کے بعد اُن کی بیوہ عورتوں اور یتیم بچوں اور بیس عیال کا کیا حال ہوگا یہ ایک نہایت لطیف مثال ہے جو خدائے تعالیٰ نے انسان کے نفس کو ناقۃ اللہ سے مشابہت دینے کے لیے اس جگہ لکھی ہے مطلب یہ ہے کہ انسان کا نفس بھی درحقیقت اسی عرض کے لیے پیدا کیا گیا ہے کہ تا وہ ناقۃ اللہ کا کام دیوے اُس کی فنا فی اللہ ہونے کی حالت میں خدائے تعالیٰ اپنی پاک تجلی کے ساتھ اُس پر سوار ہو جیسے کوئی اڈٹنی پر سوار ہوتا ہے سو نفس پرست لوگوں کو جو حق سے منہ پھیر رہے ہیں تہدید اور انذار کے طور پر فرمایا کہ تم لوگ بھی قوم ثمود کی طرح ناقۃ اللہ کا سقیا یعنی اُس کے پانی پینے کی جگہ جو یاد الہی اور معارف الہی کا چشمہ ہے جس پر اس ناقۃ کی زندگی موقوف ہے اُس پر بند کر رہے ہو اور نہ صرف بند بلکہ اُس کے پیر کاٹنے کی فکر میں ہوتا وہ خدائے تعالیٰ کی راہوں پر چلنے سے بالکل رہ جائے سو اگر تم اپنی خیر مانگتے ہو تو وہ زندگی کا پانی بند مت کرو اور اپنی بے جا خواہشوں کے تیر و تیر سے اُس کے پیر مت کاٹو اور اگر تم ایسا کرو گے اور وہ ناقۃ جو خدائے تعالیٰ کی سواری کے لیے تم کو دی گئی ہے مجروح ہو کر مر جائے گی تو تم بالکل نکلے اور نیشک لکڑی کی طرح متصور ہو کر کاٹ دیے جاؤ گے اور پھر آگ میں ڈالے جاؤ گے اور تمہارے مرنے کے بعد خدائے تعالیٰ تمہارے

پس ماندگاں پر ہرگز رحم نہیں کرے گا بلکہ تمہاری معصیت اور بدکاری کا وبال اُن کے بھی آگے آئے گا اور نہ صرف تم اپنے شامت اعمال سے مروگے بلکہ اپنے عیال و اطفال کو بھی اُسی تباہی میں ڈالو گے۔

ان آیات بینات سے صاف صاف ثابت ہو گیا کہ خداوند کریم نے انسان کو سب مخلوقات سے بہتر اور افضل بنایا ہے اور ملائک اور کواکب اور عناصر وغیرہ جو کچھ انسان میں اور خدائے تعالیٰ میں بطور وسائط کے ذخیل ہو کر کام کر رہے ہیں وہ اُن کا درمیانی واسطہ ہونا اُن کی افضلیت پر دلالت نہیں کرتا اور وہ اپنے درمیانی ہونے کی وجہ سے انسان کو کوئی عزت نہیں بخشتے بلکہ خود اُن کو عزت حاصل ہوتی ہے کہ وہ ایسی شریف مخلوق کی خدمت میں لگائے گئے ہیں سو درحقیقت وہ تمام خادم ہیں نہ مخدوم اور اس بارے میں حضرت سعدی شیرازی رحمۃ اللہ علیہ نے کیا اچھا کہا ہے۔

ابرو بادومہ و خورشید و فلک در کار اند تا تو نمانے بکفت آرمی بغفلت نخوری  
ایں ہمہ از بہر تو سرگشته و فسرمان بردار شرط انصاف بنا شد کہ تو فرمان نہبری

اور پھر ہم بقیہ تفسیر کی طرف عود کر کے کہتے ہیں کہ ملائک اللہ (جیسا کہ ہم پہلے بھی بیان کر چکے ہیں ایک ہی درجہ کی عظمت اور بزرگی نہیں رکھتے نہ ایک ہی قسم کا کام انہیں پُرو ہے بلکہ ہر ایک فرشتہ علیحدہ علیحدہ کاموں کے انجام دینے کے لیے مقرر کیا گیا ہے) دنیا میں جس قدر تم تغیرات و انقلابات دیکھتے ہو یا جو کچھ ممکن قوۃ سے حیر فعل میں آتا ہے یا جس قدر ارواح و اجسام اپنے کمالات مطلوبہ تک پہنچتے ہیں ان سب پر تاثیرات مساویہ کام کر رہی ہیں یا کبھی ایک ہی فرشتہ مختلف طور کی استعدادوں پر مختلف طور کے اثر ڈالتا ہے مثلاً جب سریل جو ایک عظیم الشان فرشتہ ہے اور آسمان

کے ایک نہایت روشن نیر سے تعلق رکھتا ہے اُس کو کئی قسم کی خدمات پہنچ رہی ہیں انہی خدمات کے موافق جو اُس کے نیر سے لی جاتی ہیں سو وہ فرشتہ اگرچہ ہر ایک ایسے شخص پر نازل ہوتا ہے جو وحی الہی سے مشرف کیا گیا ہو (نزول کی اصل کیفیت جو صرف اثر اندازی کے طور پر ہے نہ واقعی طور پر یاد رکھنی چاہیے) لیکن اُس کے نزول کی تاثیرات کا دائرہ مختلف استعدادوں اور مختلف ظروف کے لحاظ سے چھوٹی چھوٹی یا بڑی بڑی شکلوں پر تقسیم ہو جاتا ہے نہایت بڑا دائرہ اُس کی روحانی تاثیرات کا وہ دائرہ ہے جو حضرت خاتم الانبیاء صلی اللہ علیہ وسلم کی وحی سے متعلق ہے اسی وجہ سے جو معارف و حقائق و کمالات حکمت و بلاغت قرآن شریف میں اکمل اور اتم طور پر پائے جاتے ہیں یہ عظیم الشان مرتبہ اور کسی کتاب کو حاصل نہیں اور یہ بھی یاد رکھنا چاہیے (جیسا کہ پہلے بھی ہم اس کی طرف اشارہ کر چکے ہیں) کہ ہر ایک فرشتہ کی تاثیر انسان کے نفس پر دو قسم کی ہوتی ہے اول وہ تاثیر جو رحم میں ہونے کی حالت میں باذنہ تعالیٰ مختلف طور کے تخم پر مختلف طور کا اثر ڈالتی ہے پھر دوسری وہ تاثیر جو بعد طیاری وجود کے اُس وجود کی مخفی استعدادوں کو اپنے کمالات ممکنہ تک پہنچانے کے لیے کام کرتی ہے۔ اُس دوسری تاثیر کو جب وہ نبی یا کامل ولی کے متعلق ہو وحی کے نام سے موسوم کیا جاتا ہے اور یوں ہوتا ہے کہ جب ایک مستعد نفس اپنے نو ایمان اور فد محبت کے کمال سے مبداء فیوض کے ساتھ دوستانہ تعلق پکڑ لیتا ہے اور خدائے تعالیٰ کی زندگی بخش محبت اُس کی محبت پر پرتوہ انداز ہو جاتی ہے تو اس حد اور اس وقت تک جو کچھ انسان کو آگے قدم رکھنے کے لیے مقدور حاصل ہوتا ہے یہ دراصل اُس پنہانی تاثیر کا اثر ظاہر ہوتا ہے کہ خدائے تعالیٰ کے فرشتہ نے انسان کے رحم میں ہونے کی حالت میں کی ہوتی ہے پھر بعد اس کے

جب انسان اس پہلی تاثیر کی کشش سے یہ مرتبہ حاصل کر لیتا ہے تو پھر وہی فرشتہ از سر نو اپنا اثر فوراً سے بھرا ہوا اُس پر ڈالتا ہے مگر یہ نہیں کہ اپنی طرف سے بلکہ وہ درمیانی خادم ہونے کی وجہ سے اُس نالی کی طرح جو ایک طرف سے پانی کو کھینچتی اور دوسری طرف اُس پانی کو پھینچا دیتی ہے خدائے تعالیٰ کا نور فیض اپنے اندر کھینچ لیتا ہے یہ ہمیں اُس وقت میں کہ جب انسان بوجہ اقتران مجستین روح القدس کی نالی کے قریب اپنے تئیں رکھ دیتا ہے معاً اُس نالی میں سے فیض وحی اُس کے اندر گر جاتا ہے یا یوں کہو کہ اس وقت جب سبیل اپنا نورانی سایہ اُس مستعد دل پر ڈال کر ایک عکسی تصویر اپنی اُس کے اندر رکھ دیتا ہے تب جیسے اُس فرشتہ کا جو آسمان پر مستقر ہے جب سبیل نام ہے اس عکسی تصویر کا نام بھی جب سبیل ہی ہوتا ہے یا مثلاً اُس فرشتہ کا نام روح القدس ہے تو عکسی تصویر کا نام بھی روح القدس ہی رکھا جاتا ہے سو یہ نہیں کہ فرشتہ انسان کے اندر گھس آتا ہے بلکہ اُس کا عکس انسان کے آئینہ قلب میں نمودار ہو جاتا ہے مثلاً جب تم نہایت مصحفی آئینہ اپنے منہ کے سامنے رکھ دو گے تو موافق دائرہ مقدار اُس آئینہ کے تمہاری شکل کا عکس بلا توقف اُس میں پڑے گا یہ نہیں کہ تمہارا منہ اور تمہارا سر گردن سے ٹوٹ کر اور الگ ہو کر آئینہ میں رکھ دیا جائے گا۔ بلکہ اُس جگہ بسے گا جہاں ہنا چاہیے صرف اُس کا عکس پڑے گا اور عکس بھی ہر ایک جگہ ایک ہی مقدار میں نہیں پڑے گا بلکہ جیسی جیسی وسعت آئینہ قلب کی ہوگی اسی مقدار کے موافق اثر پڑے گا مثلاً اگر تم اپنا چہرہ اسی کے شیشہ میں دیکھنا چاہو کہ جو ایک چھوٹا سا شیشہ ایک قسم کی انگٹھری میں لگا ہوا ہوتا ہے تو اگرچہ اُس میں بھی تمام چہرہ نظر آئے گا لیکن اگر تم اپنے چہرہ کو ایک بڑے آئینہ میں دیکھنا چاہو جو تمہاری شکل کے پورے انعکاس کے لیے

کافی ہے تو تمہارے تمام نقوش اور اعضا چہرہ کے اپنے اصلی مقدار پر نظر آجائیں گے پس یہی مثال جبریل کی تاثیرات کی ہے ادنیٰ سے ادنیٰ مرتبہ کے ولی پر بھی جبریل ہی تاثیر وحی کی ڈالتا ہے اور حضرت خاتم الانبیا صلی اللہ علیہ وسلم کے دل پر بھی وہی جبریل تاثیر وحی کی ڈالتا رہا ہے لیکن ان دونوں وحیوں میں وہی فرق مذکورہ بالا اُسی کے شیشہ اور بڑے آئینہ کا ہے یعنی اگرچہ بظاہر صورت جبریل وہی ہے اور اُس کی تاثیرات بھی وہی مگر ہر ایک جگہ مادہ قابلہ ایک ہی وسعت اور صفائی کی حالت پر نہیں اور یہ جو اس جگہ میں نے صفائی کا لفظ بھی لکھ دیا تو یہ اس بات کے اظہار کے لیے ہے کہ جبریلی تاثیرات کا اختلاف صرف کمیت کے ہی متعلق نہیں بلکہ کیفیت کے بھی متعلق ہے یعنی صفائی قلب جو شرط انعکاس ہے تمام افراد طہیین کے ایک ہی مرتبہ پر کبھی نہیں ہوتے جیسے تم دیکھتے ہو کہ سارے آئینے ایک ہی درجہ کی صفائی ہرگز نہیں رکھتے بعض آئینے ایسے اعلیٰ درجہ کے اُبدار اور مصفیٰ ہوتے ہیں کہ پورے طور پر جیسا کہ چاہیے دیکھنے والے کی شکل اُن میں ظاہر ہو جاتی ہے اور بعض ایسے کثیف اور مکدر اور پُرغبار اور دود آئینز جیسے ہوتے ہیں کہ صاف طور پر اُن میں شکل نظر نہیں آتی بلکہ ایسے جگڑے ہوئے ہوتے ہیں کہ اگر مثلاً اُن میں دونوں لب نظر آویں تو ناک دکھائی نہیں دیتا اور اگر ناک نظر آگیا تو آنکھیں نظر نہیں آتیں سو یہی حالت دلوں کے آئینہ کی ہے جو نہایت درجہ کا مصفیٰ دل ہے اُس میں مصفا طور پر انعکاس ہوتا ہے اور جو کسی قدر مکدر ہے اُس میں اُسی قدر مکدر دکھائی دیتا ہے اور اکمل اور اتم طور پر یہ صفائی آنحضرت صلی اللہ علیہ وسلم کے دل کو حاصل ہے ایسی صفائی کسی دوسرے دل کو ہرگز حاصل نہیں اس جگہ اس نکتہ کا بیان کرنا بھی ضروری ہے کہ خدائے تعالیٰ

جو علت العلل ہے جس کے وجود کے ساتھ تمام وجودوں کا سلسلہ وابستہ ہے جب وہ کبھی مر یا نہ یا قاہرانہ طور پر کوئی جنبش اور حرکت ارادی کسی امر کے پیدا کرنے کے لیے کرتا ہے تو وہ حرکت اگر اتم اور اکل طور پر ہو تو جمیع موجودات کی حرکت کو مستلزم ہوتی ہے اور اگر بعض شیوں کے لحاظ سے یعنی جزئی حرکت ہو تو اسی کے موافق عالم کے بعض اجزا میں حرکت پیدا ہو جاتی ہے اصل حقیقت یہ ہے کہ خدائے عزوجل کے ساتھ اُس کی تمام مخلوقات اور جمیع عالموں کا جو علاقہ ہے وہ اُس علاقہ سے مشابہ ہے جو جسم کو جان سے ہوتا ہے اور جیسے جسم کے تمام اعضاء روح کے ارادوں کے تابع ہوتے ہیں اور جس طرف رُوح ٹھکتی ہے اسی طرف وہ ٹھک جاتے ہیں یہی نسبت خدائے تعالیٰ اور اُس کی مخلوقات میں پائی جاتی ہے اگرچہ میں صاحب فصوص کی طرح حضرت واجب الوجود کی نسبت یہ تو نہیں کہتا کہ خلق الاشیاء ہو عینہا۔ مگر یہ ضرور کہتا ہوں کہ خلق الاشیاء ہو عینہا ہذا العالم کمرح مُترد من قواریر و ماء الطاقۃ العظمیٰ بجزی تحتھا ویفعل ما یریدہ نتیجتاً فی عیون قاصرۃ کاہنا ہو یحسبون الشمس والقمر والنجوم مؤثرات بذاتہما ولا مؤثر الا ہو۔

حکیم مطلق نے میرے پر یہ راز مہر بستہ کھول دیا ہے کہ یہ تمام عالم مع اپنے جمیع اجزاء کے اُس علت العلل کے کاموں اور ارادوں کی انجام دہی کے لیے بیخ مَحَج اُس کے اعضاء کی طرح واقع ہے جو خود بخود قائم نہیں بلکہ ہر وقت اس روح اعظم سے قوت پاتا ہے جیسے جسم کی تمام قوتیں جان کی طفیل سے ہی ہوتی ہیں اور یہ عالم جو اُس وجود اعظم کے لیے قائم مقام اعضاء کے ہے بعض چیزیں اُس میں ایسی ہیں کہ گویا اُس کے چہرہ کا نور ہیں جو ظاہری یا باطنی طور پر اُس کے ارادوں کے

موافق روشنی کا کام دیتی ہیں اور بعض ایسی چیزیں ہیں کہ گویا اُس کے ہاتھ ہیں اور بعض ایسی ہیں کہ گویا اُس کے پیر ہیں اور بعض اُس کے سانس کی طرح ہیں عرض یہ مجموعہ عالم خدائے تعالیٰ کے لیے بطور ایک اندام کے واقعہ ہے اور تمام آب و تاب اُس اندام کی اور ساری زندگی اُس کی اُسی روح اعظم سے ہے جو اُس کی قیوم ہے اور جو کچھ اُس قیوم کی ذات میں ارادی حرکت پیدا ہوتی ہے وہی حرکت اُس اندام کے کل اعضاء یا بعض میں جیسا کہ اُس قیوم کی ذات کا تقاضا ہو پیدا ہو جاتی ہے۔

اس بیان مذکورہ بالا کی تصویر دکھلانے کے لیے تخیلی طور پر ہم فرض کر سکتے ہیں کہ قیوم العالمین ایک ایسا وجود اعظم ہے جس کے بے شمار ہاتھ بے شمار پیر اور ہریک عضو اس کثرت سے ہے کہ تعداد سے خارج اور لا انتہا عرض اور طول رکھتا ہے اور تندوے کی طرح اُس وجود اعظم کی تاریں بھی ہیں جو صفحہ ہستی کے تمام کناروں تک پھیل رہی ہیں اور کشش کا کام دے رہی ہیں یہ وہی اعضاء ہیں جن کا دوسرے لفظوں میں عالم نام ہے جب قیوم عالم کوئی حرکت جزوی یا کُلّی کرے گا تو اُس کی حرکت کے ساتھ اُس کے اعضاء میں حرکت پیدا ہو جانا ایک لازمی امر ہو گا اور وہ اپنے تمام ارادوں کو انہیں اعضاء کے ذریعہ سے ظہور میں لائے گا نہ کسی اور طرح سے پس یہی ایک عام فہم مثال اُس روحانی امر کی ہے کہ جو کہا گیا ہے کہ مخلوقات کی ہریک جسز و خدائے تعالیٰ کے ارادوں کی تابع اور اُس کے مقاصد مخفیہ کو اپنے خدا مانہ چہرہ میں ظاہر کر رہی ہے اور کمال درجہ کی اطاعت سے اُس کے ارادوں کی راہ میں نحو ہو رہی ہے اور یہ اطاعت اس قسم کی ہرگز نہیں ہے جس کی صرف حکومت اور زبردستی پر بنا ہو بلکہ ہر ایک چیز کو خدائے تعالیٰ کی طرف ایک متناطیسی کشش پائی

جاتی ہے اور ہر ایک ذرہ ایسا بالطبع اُس کی طرف جھکا ہوا معلوم ہوتا ہے جیسے ایک وجود کے متفرق اعضاء اُس وجود کی طرف جھکے ہوئے ہوتے ہیں پس درحقیقت یہی سچ ہے اور بالکل سچ کہ یہ تمام عالم اُس وجودِ عظیم کے لیے بطور اعضاء کے واقعہ ہے اور اسی وجہ سے وہ قیوم العالمین کہلاتا ہے کیونکہ جیسی جان اپنے بدن کی قیوم ہوتی ہے ایسا ہی وہ تمام مخلوقات کا قیوم ہے اگر ایسا نہ ہوتا تو نظام عالم کا بالکل بجز جاتا۔

ہر ایک ارادہ اُس قیوم کا خواہ وہ ظاہری ہے یا باطنی دینی ہے یا دنیوی اسی مخلوقات کے توسط سے ظہور پذیر ہوتا ہے اور کوئی ایسا ارادہ نہیں کہ بغیر ان وسائط کے زمین پر ظاہر ہوتا ہو یہی قدیمی قانونِ قدرت ہے کہ جو ابتدا سے بندھا ہوا چلا آتا ہے مگر اُن لوگوں کی سمجھ پر سخت تعجب ہے کہ وہ ظاہری بارش ہونے کے لیے جو بادلوں کے ذریعہ سے زمین پر ہوتی ہے بخاراتِ مائے کا توسط ضروری خیال کرتے ہیں اور خود بخود قدرت سے بغیر بادل کے بارش ہو جانا محال سمجھتے ہیں لیکن الامام کی بارش کے لیے جو صاف دلوں پر ہوتی ہے ملائک کے بادلوں کا توسط جو عند الشرح ضروری ہے اُس پر جہالت کی نظر سے ہنتے ہیں اور کہتے ہیں کہ کیا خدائے تعالیٰ بغیر ملائک کے توسط کے خود بخود الامام نہیں کر سکتا تھا وہ اس بات کے قائل ہیں کہ بغیر توسط ہوا کے آواز سن لینا اختلافِ قانونِ قدرت ہے مگر وہ ہوا جو روحانی طور پر خدائے تعالیٰ کی آواز کو مہموں کے دلوں تک پہنچاتی ہے اُس قانونِ قدرت سے غافل ہیں وہ اس بات کو مانتے ہیں کہ ظاہری آنکھوں کی بصارت کے لیے آفتاب کی روشنی کی ضرورت ہے مگر وہ روحانی آنکھوں کے لیے کسی آسمانی روشنی کی ضرورت پر یقین نہیں رکھتے۔

اب جب کہ یہ قانونِ الہی معلوم ہو چکا کہ یہ عالم اپنے جسمیع قومی ظاہری و باطنی کے ساتھ حضرت واجب الوجود کے لیے بطور اعضاء کے واقعہ ہے اور ہر ایک چیز اپنے اپنے محل اور موقع پر اعضاء ہی کا کام دے رہی ہے اور ہر ایک ارادہ خدائی تعالیٰ کا ان ہی اعضاء کے ذریعہ سے ظہور میں آتا ہے کوئی ارادہ بغیر ان کے توسط کے ظہور میں نہیں آتا تو اب جاننا چاہیے کہ خدائے تعالیٰ کی وحی میں جو پاک دلوں پر نازل ہوتی ہے جسبریل کا تعلق جو شریعتِ اسلام میں ایک ضروری مسئلہ سمجھا گیا اور قبول کیا گیا ہے یہ تعلق بھی اسی فلسفہِ حقہ پر ہی مبنی ہے جس کا ابھی ہم ذکر کر چکے ہیں اس کی تفصیل یہ ہے کہ حسب قانونِ قدرتِ مذکورہ بالا یہ امر ضروری ہے کہ وحی کے انقیا بلکہ وحی کے عطا کرنے کے لیے بھی کوئی مخلوق خدائے تعالیٰ کے الہامی اور روحانی ارادہ کو بمنصہ ظہور لانے کے لیے ایک عضو کی طرح بن کر خدمت بجا لائے جیسا کہ تہمانی ارادوں کے پورا کرنے کے لیے بجا لائے ہیں سو وہ وہی عضو ہے جس کو دوسرے لفظوں میں جبریل کے نام سے موسوم کیا جاتا ہے جو بہ تبعیتِ حرکتِ اُس وجودِ اعظم کے سچ سچ ایک عضو کی طرح بلا توقف حرکت میں آجاتا ہے یعنی جب خدائے تعالیٰ محبت کرنے والے دل کی طرف محبت کے ساتھ رجوع کرتا ہے تو حسب قاعدہ مذکورہ بالا جس کا ابھی بیان ہو چکا ہے جسبریل کو بھی جو سانس کی ہوا یا آنکھ کے نور کی طرح خدائی تعالیٰ سے نسبت رکھتا ہے اُس طرف ساتھ ہی حرکت کرنی پڑتی ہے یا یوں کہو کہ خدائی تعالیٰ کی جنبش کے ساتھ ہی وہ بھی بلا اختیار و بلا ارادہ اسی طور سے جنبش میں آجاتا ہے کہ جیسا اصل کی جنبش سے سایہ کا ہلنا طبعی طور پر ضروری امر ہے پس جب جسبریل نورِ خدائے تعالیٰ کی کشتش اور تحریک اور نغمۃ نوازینہ سے جنبش میں آجاتا ہے تو معاً اُس کی

ایک عکسی تصویر جس کو روح القدس کے نام سے ہی موسوم کرنا چاہیے محب صادق کے دل میں منقش ہو جاتی ہے اور اُس کی محبت صادقہ کا ایک عرض لازم ٹھہر جاتی ہے تب یہ قوتِ خدائے تعالیٰ کی آواز سننے کے لیے کان کا فائدہ بخشتی ہے اور اُس کے عجائبات کو دیکھنے کے لیے آنکھوں کی قائم مقام ہو جاتی ہے اور اُس کے الہامات زبان پر جاری ہونے کے لیے ایک ایسی محرک حرارت کا کام دیتی ہے جو زبان کے پتہ کو زور کے ساتھ الہامی خط پر چلا دیتی ہے اور جب تک یہ قوت پیدا نہ ہو اُس وقت تک انسان کا دل اندھے کی طرح ہوتا ہے اور زبان اُس ریل کی گاڑی کی طرح ہوتی ہے جو چلنے والے انجن سے الگ پڑی ہو لیکن یاد رہے کہ یہ قوت جو روح القدس سے موسوم ہے ہر ایک دل میں یکساں اور برابر پیدا نہیں ہوتی بلکہ جیسے انسان کی محبت کامل یا ناقص طور پر ہوتی ہے اُسی اندازہ کے موافق یہ جبریلی نور اُس پر اثر ڈالتا ہے۔

یہ بھی یاد رکھنا چاہیے کہ یہ رُوح القدس کی قوت جو دونوں محبتوں کے ملنے سے انسان کے دل میں جبریلی نور کے پر توہ سے پیدا ہو جاتی ہے اِس کے وجود کے لیے یہ امر لازم نہیں کہ ہر وقت انسان خدائے تعالیٰ کا پاک کلام سُننا ہی ہے یا کشفی طور پر کچھ دیکھتا ہی ہے بلکہ یہ تو انوارِ سماویہ کے پانے کے لیے اسبابِ قریبہ کی طرح ہے یا یوں کہو کہ یہ ایک روحانی روشنی روحانی آنکھوں کے دیکھنے کے لیے یا ایک روحانی ہوا روحانی کانوں تک آواز پہنچانے کے لیے منجانب اللہ ہے اور ظاہر ہے کہ جب تک کوئی چیز سامنے موجود نہ ہو جس پر روشنی کچھ دکھا نہیں سکتی اور جب تک مشکل کلمہ کے مُنہ سے کلام نہ نکلے مجرد ہوا کانوں تک کوئی خبر نہیں پہنچا سکتی سو یہ روشنی یا یہ ہوا روحانی حواس کے لیے محض ایک آسمانی موید عطا کیا جاتا ہے جیسے

ظاہری آنکھوں کے لیے آفتاب کی روشنی اور ظاہری کانوں کے لیے ہوا کا ذریعہ مقصد رکھا گیا ہے اور جب باری تعالیٰ کا ارادہ اس طرف متوجہ ہوتا ہے کہ اپنا کلام اپنے کسی مہم کے دل تک پہنچا دے تو اُس کی اس متکلمانہ حرکت سے معاً جبریلی نور میں الفا کے لیے ایک روشنی کی موج یا ہوا کی موج یا مہم کی تحریک لسان کے لیے ایک حسرت کی موج پیدا ہو جاتی ہے اور اُس موج یا اُس حسرت سے بلا توقف وہ کلام مہم کی آنکھوں کے سامنے لکھا ہوا دکھائی دیتا ہے یا کانوں تک اُس کی آواز پہنچتی ہے یا زبان پر وہ الہامی الفاظ جاری ہوتے ہیں اور روحانی حواس اور روحانی روشنی جو قبل از الہام ایک قوت کی طرح ملتی ہے یہ دونوں قوتیں اِس لیے عطا کی جاتی ہیں کہ تا قبل از نزول الہام الہام کے قبول کرنے کی استعداد پیدا ہو جائے کیونکہ اگر الہام ایسی حالت میں نازل کیا جاتا کہ مہم کا دل حواس روحانی سے محروم ہوتا یا رُوح القدس کی روشنی دل کی آنکھ کو پہنچی نہ ہوتی تو وہ الہام الہی کو کُن آنکھوں کی پاک روشنی سے دیکھ سکتا سو اسی ضرورت کی وجہ سے یہ دونوں پہلے ہی سے مہم کو عطا کی گئیں اور اِس تحقیق سے یہ بھی ناظرین سمجھ لیں گے کہ وحی کے متعلق جب ریل کے تین کام ہیں۔

اول یہ کہ جب رجم میں ایسے شخص کے وجود کے لیے نطفہ پڑتا ہے جس کی فطرت کو اللہ جل شانہ اپنی رحمانیت کے تقاضا سے جس میں انسان کے عمل کو کچھ دخل نہیں ملتا فطرت بنانا چاہتا ہے تو اُس پر اُسی نطفہ ہونے کی حالت میں جب ریلی نور کا سایہ ڈال دیتا ہے تب ایسے شخص کی فطرت متجانب اللہ الہامی خاصیت پیدا کر لیتی ہے اور الہامی حواس اُس کو مل جاتے ہیں۔



بد معاشیوں میں چھٹے ہوئے اور شہرہ آفاق ہیں تو نبیوں اور ولیوں کی کیا فضیلت باقی رہی سو میں اس کے جواب میں کہتا ہوں کہ درحقیقت یہ سوال جس قدر اپنی اصل کیفیت رکھتا ہے وہ سب درست اور صحیح ہے اور جبریلی نور کا پھیلنا ایسا جسدہ تمام جہان میں پھیلا ہوا ہے جس سے کوئی فاسق اور فاجر اور پرے درجہ کا بدکار بھی باہر نہیں بلکہ میں یہاں تک مانتا ہوں کہ تجسربہ میں آچکا ہے کہ بعض اوقات ایک نہایت درجہ کی فاسق عورت جو کنجریوں کے گروہ میں سے ہے جس کی تمام جوانی بدکاری ہی میں گزری ہے کبھی سچی خواب دیکھ لیتی ہے اور زیادہ تر تعجب یہ ہے کہ ایسی عورت کبھی ایسی رات میں بھی کہ جب وہ بادہ لبر و آشنا بہر کا مصداق ہوتی ہے کوئی خواب دیکھ لیتی ہے اور وہ سچی نکلتی ہے مگر یاد رکھنا چاہیے کہ ایسا ہی ہونا چاہیے تھا کیونکہ جب سیریلی نور آفتاب کی طرح جو اُس کا ہیڈ کوارٹر ہے تمام معمورہ عالم پر حجب استعداد اُن کی انڈر ڈال رہا ہے اور کوئی نفس لبر دنیا میں ایسا نہیں کہ بالکل تاریک ہو کم سے کم ایک ذرہ سی محبت وطن اصلی اور محبوب اصلی کی ادنیٰ سی ادنیٰ سرشت میں بھی ہے اس صورت میں نہایت ضروری تھا کہ تمام بنی آدم پر یہاں تک کہ اُن کے مجاہدین پر بھی کسی قدر جبرئیل کا اثر ہوتا اور فی الواقعہ ہے بھی کیونکہ مجاہدین بھی جن کو عوام الناس مجذوب کہتے ہیں اپنے بعض حالات میں بوجہ اپنے ایک طور کے انقطاع کے جب سیریلی نور کے نیچے جا پڑتے ہیں تو کچھ کچھ اُن کی باطنی آنکھوں پر اس تو کی روشنی پڑتی ہے جس سے وہ خدائے تعالیٰ کے تصرفات خفیہ کو کچھ کچھ دیکھنے لگتی ہیں مگر ایسی خوابوں یا ایسے مکاشفات سے نبوت اور ولایت کو کچھ صدمہ نہیں پہنچتا اور اُن کی شان بلند میں کچھ بھی فسق نہیں آتا اور کوئی القباس حیران کرنے والا واقعہ نہیں ہوتا کیونکہ درمیان میں ایک

ایسا فرق بین ہے کہ جو بدیہی طور پر ہر ایک سلیم العقل سمجھ سکتا ہے اور وہ یہ ہے کہ خواص اور عوام کی خواہیں اور مکاشفات اپنی کیفیت اور کمیت انصالی و انفضالی میں ہرگز برابر نہیں ہیں جو لوگ خدائے تعالیٰ کے خاص بندے ہیں وہ خارق عادت کے طور پر نعمت غیبی کا حصہ لیتے ہیں دنیا ان نعمتوں میں جو انہیں عطا کی جاتی ہیں صرف ایسے طور کی شریک ہے جیسے شاہ وقت کے خزانہ کے ساتھ ایک گدا در یوزہ گر ایک درم کے حاصل رکھنے کی وجہ سے شریک خیال کیا جائے لیکن ظاہر ہے کہ اس ادنیٰ مشارکت کی وجہ سے نہ بادشاہ کی شان میں کچھ شکست آسکتی ہے اور نہ اُس گدا کی کچھ شان بڑھ سکتی ہے اور اگر ذرا غور کر کے دیکھو تو یہ ذرہ مثال مشارکت ایک گرم شب تاب بھی جس کو پٹ بیجا یا جگنو بھی کہتے ہیں آفتاب کے ساتھ رکھتا ہے تو کیا وہ اس مشارکت کی وجہ سے آفتاب کی عزت میں سے کوئی حصہ لے سکتا ہے جو جانا چاہیے کہ درحقیقت تمام فضیلتیں باعتبار اعلیٰ درجہ کے کمال کے جو کمیت اور کیفیت کے رو سے حاصل ہو پیدا ہوتی ہیں یہ نہیں کہ ایک حرف کی شناخت سے ایک شخص ایک فاضل اجل کا ہم پایہ ہو جائے گا یا اتفاقاً ایک مصرعہ بن جانے سے بڑے شاعروں کا ہم پلہ کھلانے کا ذرہ مثال مشارکت سے کوئی نوع حکمت یا حکومت کے خالی نہیں اگر ایک بادشاہ سارے جہان کی حکومت کرتا ہے تو ایسا ہی ایک مزدور آدمی اپنی جھونپڑی میں اپنے بچوں اور اپنی بیوی پر حاکم ہے رہی یہ بات کہ خدائے تعالیٰ نے نیک بختوں اور بد بختوں میں مشارکت کیوں رکھی اور تحم کے طور پر غافلین کے گروہ کو نعمت غیبی کا کیوں حصہ دیا اس کا جواب یہ ہے کہ الزام اور اتمام حجت کے لئے اس تعجبی مشارکت کی وجہ سے ہر ایک منکر کا ملوں کی حالت کا گواہ ہو جائے کیوں کہ جب کہ وہ اپنے چھوٹے سے دائرہ

استعداد میں کچھ نمونہ اُن باتوں کا دیکھتا ہے جو اُن کا طول کی زبان سے سُنتا ہے پس اِس تھوڑی سی جھلک کی وجہ سے اِس کے لیے یہ ممکن نہیں کہ اپنے سچے دل سے اُن الہامی امور کو بالکل غیر ممکن سمجھے سو وہ اِس روحانی خاصیت کا ایک ذرا سا نمونہ اپنے اندر رکھنے کی وجہ سے خدائے تعالیٰ کے الزام کے نیچے ہے جس کی رو سے بحالت انکار وہ پکڑا جائے گا جیسا کہ آج کل کے آریزیماں کہتے ہیں کہ خدائے تعالیٰ نے چاروں دیدوں کو نازل کر کے پھر یک نعت ہمیشہ کے لیے الہامات کی صف کو پسٹ دیا ہے مگر خدائے تعالیٰ کا قانون قدرت اُنہیں ملزم کرتا ہے جب کہ وہ بچشم خود دیکھتے ہیں کہ یہ سلسلہ انمٹانات غیبیہ کا اب تک جاری ہے اور اُن میں سے فاسق آدمی بھی کبھی کبھی سچی خواہیں دیکھ لیتے ہیں پس ظاہر ہے کہ وہ خدائے تعالیٰ نے اپنا روحانی فیض نازل کرنے سے اِس زمانہ کے فاسقوں اور دنیا پرستوں کو بھی محروم نہیں رکھا اور اُن پر بھی باوجود فقدانِ کامل مناسبت کے کبھی کبھی رشحاتِ فیض نازل کرتا ہے تو اپنے نیک بندوں پر جو اُس کی مرضی پر چلیں اور اِٹل اور اِٹم طور پر اُس سے مناسبت رکھیں یا کچھ نازل کرتا نہیں ہوگا اور ایک بہید اِس تخمینے مشارکت میں یہ ہے کہ تاہر ایک شخص کو وہ کیسا ہی فاسق اور بدکار یا کافر خونخوار ہو اِس مشارکت پر غور کرنے سے سمجھ لیوے کہ خدائے تعالیٰ نے اسے ہلاک کرنے کے لیے پیدا نہیں کیا بلکہ اِس نے اِس کے اندر ترقی کی راہ دکھی ہے اور اِس کو بھی تخم کے طور پر ایک نمونہ دیا ہے جس میں وہ آگے قدم بڑھا سکتا ہے اور وہ نظر تاً خدائے تعالیٰ کے خوانِ نعمت سے محروم نہیں ہے ماں اگر آپ بے گنا اختیار کر کے اِس نور کو جو اِس کے اندر رکھا گیا ہے غیر مستعمل چھوڑ کر آپ محروم بن جائے اور ان طبعی طریقوں کو جو بحالتِ پائے کے طریق ہیں دیدہ دانستہ چھوڑ دیوے تو یہ خود اِس کا ساختہ پر داختہ ہے جس کا نتیجہ ہے جگتنا بڑا بگا۔

(لوحیہ مرام)

توضیح مرام میں قرآنی قسموں کا جو فلسفہ بیان کیا گیا ہے اور اس کے ثبوت میں سورہ اشمس کی جو محققہ تفسیر پیش کی گئی ہے ذیل میں اس کی مزید وضاحت کے لئے حضورؐ کی کتاب آئینہ کمالات اسلام از حاشیہ ص ۹۲ تا ۹۷ قرآنی قسموں کے فلسفے کو اور اس کے ثبوت میں مزید دو سورتوں کی محققہ تفسیر کو بطور مثال کے پیش کیا جاتا ہے فرماتے ہیں: "از انجملہ ایک یہ اعتراض ہے کہ سورہ الطارق میں خدا تعالیٰ نے عین اللہ کی قسم کیوں کھائی حالانکہ آپ ہی فرماتا ہے کہ بجز اس کے کسی دوسرے کی قسم نہ کھائی جائے نہ انسان نہ آسمان کی نہ زمین نہ کسی ستارہ کی نہ کسی ادراک اور پھر غیر کی قسم کھانے میں خاص ستاروں اور آسمان کی قسم کی خدا تعالیٰ کو اس جگہ کیا ضرورت آپڑی۔ سو حقیقت یہ دو اعتراض ہیں جو ایک دوسرے سے تعلق رکھتے ہیں اور لوجہ ان کے باہمی تعلقات کے ہم مناسب سمجھتے ہیں کہ ان کے جوابات ایک ہی جگہ بیان کئے جائیں۔ سو اول قسم کے بارے میں خوب یاد رکھنا چاہیے کہ اللہ جل شانہ کی قسموں کا انسانوں کی قسموں پر قیاس کر لینا قیاس مع الفارق ہے خدا تعالیٰ نے جو انسان کو عین اللہ کی قسم کھانے سے منع کیا ہے تو اس کا سبب یہ ہے کہ انسان جب قسم کھاتا ہے تو اس کا مدعا یہ ہوتا ہے کہ جس چیز کی قسم کھائی ہے اس کو ایک ایسے گواہ ردین کا قائم مقام ٹھہرا دے کہ جو اپنے ذاتی علم سے اس کے بیان کی تصدیق یا تکذیب کر سکتا ہے کیونکہ اگر سوچ کر دیکھو تو قسم کا اصل مفہوم شہادت ہی ہے۔ جب انسان معمولی شہادوں کے پیش کرنے سے عاجز آجاتا ہے تو پھر قسم کا محتاج ہوتا ہے تا اس سے وہ فائدہ اٹھاوے جو ایک شاہد ردین کی شہادت سے اٹھانا چاہیے لیکن یہ تجویز کرنا یا اعتقاد رکھنا کہ بجز خدا تعالیٰ کے اور بھی کوئی حاضر ناظر ہے اور تصدیق یا تکذیب یا سزا دہی یا کسی اور امر پر قادر ہے صریح کلمہ کفر ہے اس لئے خدا تعالیٰ کی تمام کتابوں میں انسان کے لئے یہی تعلیم ہے کہ غیر اللہ کی ہر کو قسم نہ کھاوے۔

اب ظاہر ہے کہ خدا تعالیٰ کی قسموں کا انسان کی قسموں کیساتھ قیاس درست نہیں ہو سکتا، کیونکہ خدا تعالیٰ کو انسان کی طرح کوئی ایسی مشکل پیش نہیں آتی کہ جو انسان کو قسم کے وقت پیش آتی ہے بلکہ اس کا قسم کھانا ایک اور رنگ کا ہے جو اس کی شان کے لائق اور اس کے قانون

قدرت کے مطابق ہے اور غرض اس سے یہ ہے کہ تا صحیفہ قدرت کے بدیہات کو شریعت کے اسرار و حقیقہ کے حل کرنے کے لئے بطور شاہد کے پیش کرے اور چوں کہ اس مدعا کو قسم سے ایک مناسبت تھی اور وہ یہ کہ جیسا ایک قسم کھانے والا حجب مثلاً خدا تعالیٰ کی قسم کھانا ہے تو اس کی غرض یہ ہوتی ہے کہ خدا تعالیٰ میرے اس واقعہ پر گواہ ہے اسی طرح خدا تعالیٰ کے بعض کھلے کھلے افعال بعض چھپے ہوئے افعال پر گواہ ہیں اس لئے اس نے قسم کے رنگ میں اپنے افعال بدیہہ کو اپنے افعال نظریہ کے ثبوت میں جا بجا قرآن کریم میں پیش کیا اور اس کی نسبت یہ نہیں کہہ سکتے کہ اس نے بیز اللہ کی قسم کھائی کیونکہ وہ درحقیقت اپنے افعال کی قسم کھانا ہے نہ کسی عزیز کی اور اس کے افعال اس کے بغیر نہیں ہیں۔ مثلاً اس کا آسمان یا ستارہ کی قسم کھانا اس فصد سے نہیں ہے کہ وہ کسی غیر کی قسم ہے بلکہ اس نیت سے ہے کہ جو کچھ اس کے ہاتھوں کی صنعت اور حکمت آسمان اور ستاروں میں موجود ہے اس کی شہادت بعض اپنے افعال مخفیہ کے سمجھانے کے لئے پیش کرے۔ سو درحقیقت خدا تعالیٰ کی اس قسم کی قسمیں جو قرآن کریم میں موجود ہیں بہت سے اسرار معرفت سے بھری ہوئی ہیں اور جیسا کہ میں ابھی بیان کر چکا ہوں قسم کی طرز پر ان اسرار کا بیان کرنا محض اس غرض سے ہے کہ قسم درحقیقت ایک قسم کی شہادت ہے جو شاہد رویت کے قائم مقام ہو جاتی ہے اسی طرح خدا تعالیٰ کے بعض افعال بھی بعض دوسرے افعال کے لئے بطور شاہد کے واقعہ ہوئے ہیں سو اللہ تعالیٰ قسم کے لباس میں اپنے قانون قدرت کے بدیہات کی شہادت اپنی شریعت کے بعض دقائق حل کرنے کے لئے پیش کرتا ہے تاکہ قانون قدرت جو خدا تعالیٰ کی ایک فعلی کتاب ہے اس کی قولی کتاب پر شاہد ہو جائے اور تاکہ اس کے قول اور فعل کے باہم مطابقت ہو کر طالب صادق کے لئے مزید معرفت اور سکینت اور یقین کا موجب ہو اور یہ ایک عام طریق اللہ جل شانہ کا قرآن کریم میں ہے کہ اپنے افعال قدریہ کو جو اس کی مخلوقات میں باقائدہ منضبط اور مرتب پائے جاتے ہیں اقوال شرعیہ کے حل کرنے کے لئے جا بجا پیش کرتا ہے تاکہ اس بات کی طرف لوگوں کو توجہ دلائے کہ یہ شریعت اور یہ تعلیم اسی ذات واحد لا شریک کی طرف سے ہے جس کے ایسے افعال موجود ہیں

جو اس کے ان اقوال سے مطابقت کلی رکھتے ہیں کیونکہ افعال کا اقوال سے مطابق آجانا بلاشبہ اس بات کا ایک ثبوت ہے کہ جس کے یہ افعال ہیں اسی کے یہ اقوال ہیں۔ اب ہم نمونہ کے طور پر ان چند قسموں کی تفسیر لکھتے ہیں جو قرآن کریم میں وارد ہیں۔ چنانچہ منجملہ ان کے ایک ہی قسم ہے کہ:

وَالسَّمَاءَ وَالطَّارِقَ وَمَا أَدْرَاكَ مَا الطَّارِقُ النجم الثاقب۔ ان کل نفس لما علیہا حافظہ اصل مدعا اور مفصل یہ ہے کہ ہر ایک نفس کی روحانی حفاظت کے لئے ملائکہ مقرر ہیں۔ یہ مقرر ہو کر وہ وقت ساتھ رہتے ہیں اور جو حفاظت کا طالب ہو اس کی حفاظت کرتے ہیں لیکن یہ بیان ایک بار ایک اور نظری ہے۔ فرشتوں کا وجود خود ہی غیر مرنی ہے۔

پھر ان کی حفاظت پر کینز مکر یقین آدے اس لئے خداوند کریم و حکیم نے اپنے قانون قدرت کو جو اجرام سماوی میں پایا جاتا ہے۔ اس جگہ قسم کے پیرا یہ میں بطور شاہد کے پیش کیا اور وہ یہ ہے کہ قانون قدرت خدا تعالیٰ کا صاف اور مرتب طور پر نظر آتا ہے کہ آسمان اور جو کچھ کوکب اور شمس اور قمر اور جو کچھ اس کے پول میں ہوا وغیرہ موجود ہے۔ یہ سب انسان کے لئے جسمانی خدمات میں لگے ہوئے ہیں اور طرح طرح کے جسمانی نقصانوں اور توجیوں اور تکلیفوں اور تنگیوں سے بچاتے ہیں اور اسکے جسم اور جسمانی قوی کے کلی مایحتاج کو تیار کرتے ہیں خاص کر رات کے وقت جو تیار سے پیدا ہونے ہیں جھگولوں اور بیابانوں میں چلنے والے اور سمندروں کی ہیر کرنے والے ان چمکدار ستاروں سے بڑا ہی فائدہ اٹھاتے ہیں اور اندھیری رات کے وقت میں ہر ایک نجم ثاقب رہمانی کے کہ جان کی حفاظت کرتا ہے اور اگر یہ محافظ نہ ہوں جو اپنے اپنے وقت میں

لے لوٹ؛ اگرچہ ملائکہ جسمانی آفات سے بھی بچاتے ہیں لیکن ان کا بچانا روحانی طور پر ہی ہے مثلاً ایک شخص ایک گرنے والی دیوار کے نیچے کھڑا ہے تو یہ تو نہیں کہ فرشتہ اپنے ہاتھوں سے اٹھا کر اس کو دور لے جائے گا۔ بلکہ اگر اس شخص کا اس دیوار سے بچنا مقدر ہے تو فرشتہ اس کے دل میں الامام کر دے گا کہ جہاں سے جلد کھنک چاہیے لیکن ستاروں اور عناصر وغیرہ کی حفاظت جسمانی ہے۔ مزہ

شرط حفاظت بجالا رہے ہیں تو انسان ایک طرفۃ العین کے لئے بھی زندہ تر رہ سکے سوچ کر جواب دینا چاہیے کیا ہم بغیر ان تمام محافظوں کے کہ کوئی ہمارے لئے حرارت مطلوبہ تیار رکھتا ہے اور کوئی اناج اور پھل پکاتا ہے اور کوئی ہمارے پینے کے لئے پانیوں کو برساتا ہے اور کوئی ہمیں روشنی بخشتا ہے اور کوئی ہمارے تنفس کے سلسلہ کو قائم رکھتا ہے اور کوئی ہماری قوت شنوائی کو مدد دیتا ہے اور کوئی ہماری حرارت عزیز می پر صحت کا اثر ڈالتا ہے زندہ رہ سکتے ہیں یا اب اسی سے انسان سمجھ سکتا ہے کہ جس خداوند کریم و حکیم نے یہ ہزار ہا اجرام سماوی و عناصر وغیرہ ہمارے اجسام کی درستی اور قائمی کے لئے پیدا کئے اور دن رات بلکہ ہر دم ان کو خدمت میں لگا دیا ہے کیا وہ ہماری روحانی حفاظت کے انتظام سے غافل رہ سکتا تھا اور کیا کریم الہ کریم و رحیم کی نسبت ظن کر سکتے ہیں کہ ہمارے جسم کی حفاظت کے لئے تو اس نے اس قدر سامان پیدا کر دیا کہ ایک جہان ہمارے لئے خادم بنا دیا لیکن ہماری روحانی حفاظت کے لئے کچھ بندوبست نہ فرمایا۔ اب اگر ہم انصاف سے سوچنے والے ہوں تو اسی سے ایک حکم دلیل مل سکتی ہے۔ کہ بے شک روحانی حفاظت کے لئے بھی حکیم مطلق نے کوئی ایسا انتظام مقرر کیا ہو گا کہ جو جسمانی انتظام سے مشابہ ہو گا سو وہ ملائک کا حفاظت کے لئے مقرر کرنا ہے سو اسی غرض سے خدا تعالیٰ نے یہ قسم آسمان اور ستاروں کی کھائی 'تالملائک' کی حفاظت کے مسئلہ کو جو ایک مخفی اور نظری مسئلہ ہے نجوم وغیرہ کی حفاظت کے انتظام سے جو ایک بدیہی امر ہے، بخوبی کھول دیوے اور ملائک کے وجود کے ماننے کے لئے غور کرنے والوں کے آگے اپنے ظاہر انتظام کو رکھ دیوے جو جسمانی انتظام ہے تا عقل سلیم جسمانی انتظام کو دیکھ کر اسی نمونہ پر روحانی انتظام کو بھی سمجھ لیوے۔

دوسری قسم جو بطور نمونہ کے ذیل میں لکھی جاتی ہے یہ ہے والتجم اذا هوى فصل صاحبکم وما غوی وما ینتطق عن الہوای ان هو الا وحی یوحی علیہ شدید القوی ذومرۃ فاستوی وهو بالافق الاعلیٰ (الجزء ۲۷، سورۃ الحج) یعنی قسم ہے تائے کی جب طلوع کرے یا گرے کہ تمہارا صاحب میرا نہیں ہوا اور نہ بہک گیا اور

وہ اپنی خواہش سے نہیں بولتا بلکہ اس کی ہر ایک کلام تو وحی ہے جو نازل ہو رہی ہے جس کو سخت قوت دالی یعنی برائیل نے سکھایا ہے۔ وہ صاحب قوت اس کو پورے طور پر نظر آیا اور وہ کنارہ بلند پر تھا۔ اس قسم کے کھانے سے مدعا یہ ہے کہ آنحضرت صلی اللہ علیہ وسلم کی رسالت کا امر کو کفار کی نظر میں ایک نظری امر ہے ان کے ان مسلمات کی رو سے ثابت کر کے دکھلایا جاوے جو ان کی نظر میں بدیہی کا حکم رکھتے تھے۔ اب جاننا چاہیے کہ عرب کے لوگ بوجہ ان خیالات کے جو کاموں کے ذریعہ سے ان میں پھیل گئے تھے نہایت شدید اعتقاد سے ان باتوں کو مانتے تھے کہ جس وقت کثرت سے ستارے یعنی شہب گرتے ہیں تو کوئی بڑا عظیم الشان انسان پیدا ہوتا ہے خاص کر ان کے کاہن جو ادرج خبیثہ سے کچھ تعلق پیدا کر لیتے تھے اور اخبار غیبیہ بتلایا کرتے تھے ان کا توگو یا چنتہ اور یقینی عقیدہ تھا کہ کثرت شہب یعنی تاروں کا معمولی اندازہ سے بہت زیادہ ٹوٹنا اس بات پر دلالت کرتا ہے کہ کوئی نبی دنیا میں پیدا ہونے والا ہے اور ایسا اتفاق ہوا کہ آنحضرت صلی اللہ علیہ وسلم کے بعثت کے وقت حد سے زیادہ سقوط شہب ہوا جیسا کہ سورۃ الجن میں خدا تعالیٰ نے اس واقعہ کی شہادت دی ہے اور حکایتاً عن الجنات فرمایا ہے: **وانا لمسنا السماء فوجدناھا ملتت حرساً شدیداً وشہباً وانانا کنا نقتعد منها مقاعد للسمع فمن یشتمع الاکن یجد لہ شہاباً رصداً** سورۃ الجن الجزء نمبر ۴۹ یعنی ہم نے آسمان کو ٹھٹھا تو اس کو چوکید اڑوں سے یعنی فرشتوں سے اور شعلوں سے بہرا ہوا پایا اور ہم پہلے اس سے اور غیب کی سننے کے لئے آسمان میں گھات میں بیٹھا کرتے تھے اور اب جب ہم سنا چاہتے ہیں تو گھات میں ایک شعلے کو پاتے ہیں جو ہم پر گرتا ہے۔ ان آیات کی تائید میں کثرت سے احادیث پائی جاتی ہیں۔ بخاری، مسلم، ابوداؤد، ترمذی، ابن ماجہ وغیرہ سب اس قسم کی حدیثیں اپنی تالیفات میں لائے ہیں کہ شہب کا گرنا شیاطین کے لوگوں کے لئے ہوتا ہے اور امام احمد ابن عباس سے روایت کرتے ہیں کہ شہب جاہلیت کے زمانہ میں بھی گرتے تھے لیکن ان کی کثرت اور غلظت، بعثت کے وقت میں ہوئی چنانچہ تفسیر ابن کثیر

میں لکھا ہے کہ آنحضرت صلعم کے وقت جب کثرت سے شہب گرے تو اہل طائف بہت ہی ڈر گئے اور کہتے لگے کہ شاید آسمان کے لوگوں میں تہمکہ بڑھ گیا تب ایک نے ان میں سے کہا کہ ستاروں کی تارنگا ہوں کو دیکھو اگر وہ اپنے محل اور موقع سے ٹل گئے ہیں تو آسمان کے لوگوں پر کوئی تباہی آئی ورنہ یہ نشان جو آسمان پر ظاہر ہوا ہے ابن ابی کبشہ کی وجہ سے ہے وہ لوگ شرارت کے طور پر آنحضرت صلعم کو ابن ابی کبشہ کہتے تھے) غرض عرب کے لوگوں کے دلوں میں یہ بات جی ہوئی تھی کہ جب کوئی نبی دنیا میں آتا ہے یا کوئی اور عظیم انسان آدمی پیدا ہوتا ہے تو کثرت سے تارے ٹوٹتے ہیں۔ اسی وجہ سے مناسبت خیالات عرب کے شہب کے گرنے کی خدا تعالیٰ نے قسم گھائی جس کا مدعا یہ ہے کہ تم لوگ خود تسلیم کرتے ہو اور تمہارے کاہن اس بات کو مانتے ہیں کہ جب کثرت سے شہب گرتے ہیں تو کوئی نبی یا ملہم من اللہ پیدا ہوتا ہے تو پھر انکار کی کیا وجہ ہے۔ چونکہ شہب کا کثرت سے گرنے عرب کے کاہنوں کی نظر میں اس بات کے ثبوت کے لئے ایک بدیہی امر تھا۔ کہ کوئی نبی اور ملہم من اللہ پیدا ہوتا ہے اور عرب کے لوگ کاہنوں کے ایسے تابع تھے جیسا کہ ایک مرید مرشد کا تابع ہوتا ہے اس لئے خدا تعالیٰ نے وہی بدیہی امر ان کے سامنے قسم کے پیرایہ میں پیش کیا تا ان کو اس سچائی کی طرف توجہ پیدا ہو کہ یہ کاروبار خدا تعالیٰ کی طرف سے ہے انسان کا ساختہ پر دامنہ نہیں۔ اگر یہ سوال پیش ہو کہ شہب کا گرنا اگر کسی نبی یا ملہم یا محدث کے مبعوث ہونے پر دلیل ہے تو پھر کیا وجہ کہ اکثر ہمیشہ شہب گرتے ہیں مگر ان کے گرنے سے کوئی نبی یا محدث دنیا میں نزول فرما نہیں ہوتا تو اس کا جواب یہ ہے کہ حکم کثرت پر ہے اور کچھ شک نہیں کہ جس زمانہ میں یہ واقعات کثرت سے ہوں اور غارق عادت طور پر ان کی کثرت پائی جائے تو کوئی مرد خدا دنیا میں خدا تعالیٰ کی طرف سے اصلاح خلق اللہ کے لئے آتا ہے کبھی یہ واقعات ارباب اس کے طور پر اس کے وجود سے چند سال پہلے ظہور میں آجاتے ہیں اور کبھی عین ظہور کے وقت جلوہ نما ہوتے ہیں اور کبھی اس کی کسی اعلیٰ فتیابی کے وقت یہ غرضی کی روشنی آسمان پر ہوتی ہے۔ ابن کثیر نے اپنی تفسیر میں صدی سے روایت کی

ہے کہ شہب کا کثرت سے گزنا کسی نبی کے آنے پر دلالت کرتا ہے یا دین کے غلبہ کی بشارت دیتا ہے مگر جو کچھ اشارات نص قرآن کریم سے سمجھا جاتا ہے وہ ایک مفہوم عام ہے جس سے صاف اور مزیح طور پر مستنبط ہوتا ہے کہ جب کوئی نبی یا وارث نبی زمین پر مامور ہو کر آدے یا آنے پر ہو یا اس کے ارہاصات ظاہر ہونے والے ہوں یا کوئی بڑی فتحیابی قریب الوقوع ہو تو ان تمام صورتوں میں ایسے ایسے آثار آسمان پر ظاہر ہوتے ہیں۔ اور اس سے انکار کرنا نادانی ہے کیونکہ عدم علم سے عدم شے لازم نہیں آتا۔ بعض مصلح اور بعض مجددین دنیا میں ایسے آتے ہیں کہ عام طور پر دنیا کو ان کی خبر بھی نہیں ہوتی۔

سورۃ یسۃ القدر، سورۃ البینۃ اور سورۃ الزلزال کی تفسیر | ایک نہایت لطیف نکتہ جو سورۃ القدر کے معانی پر

عزاد کرنے سے معلوم ہوتا ہے یہ ہے کہ خدا تعالیٰ نے اس سورۃ میں صاف اور مزیح لفظوں میں فرما دیا ہے کہ جس وقت کوئی آسمانی مصلح زمین پر آتا ہے تو اسکے ساتھ فرشتے آسمان سے اتر کر متعدد لوگوں کو متقی کیطوت کھینچتے ہیں۔ پس ان آیات کے مفہوم سے یہ جدید فائدہ حاصل ہوتا ہے کہ اگر سنت صلوات اور خصلت کے نماز میں یک دفعہ ایک خارق عادت طور پر انسانوں کے قوی میں خود بخود غم غمب کی تقشیش کیطوت حرکت پیدا ہونی شروع ہو جائے تو وہ اس بات کی علامت ہوگی کہ کوئی آسمانی مصلح پیدا ہو گیا ہے کیونکہ بغیر روح القدس کے نزول کے وہ حرکت پیدا ہونا ممکن نہیں اور وہ حرکت حسب استعداد طبائع و وقسم کی ہوتی ہے حرکت تامہ اور حرکت ناقصہ۔ حرکت تامہ وہ حرکت ہے جو روح میں صفائی اور سادگی بخش کر اور عقل اور فہم کو کافی طور پر تیز کر کے رُوح کو دیتی ہے۔ اور حرکت ناقصہ وہ ہے جو روح القدس کی تحریک سے عقل اور فہم تو کسی قدر تیز ہو جاتا ہے مگر باعث عدم صلوات استعداد کے وہ رُوحی نہیں ہو سکتا بلکہ مصداق اس آیت کا ہو جاتا ہے کہ فی قلوبہم مرض فزادہم اللہ مرضاً یعنی عقل اور فہم کے جنبش میں آنے سے پھللی حالت اس شخص کی پہلی حالت سے بدتر ہو جاتی ہے جیسا کہ تمام نبیوں کے وقت میں یہی ہوتا رہا کہ جب انکے نزول کے ساتھ ملائکہ کا نزول ہوا تو ملائکہ کی اندرونی تحریک سے ہر ایک طبیعت عام طور پر جنبش میں آگئی تب جو لوگ راستی کے فرزند تھے وہ اُن راستبازوں کی طرف کھینچے چلے آئے۔ اور جو شرارت اور شیطان کی ذریت تھے وہ اس تحریک سے خواب غفلت سے

جاگ نواٹھے اور دینیات کی طرف متوجہ بھی ہو گئے لیکن باعث نقصان استعداد حق کی طرف توجہ نہ کر کے سوشل ملائک کا جو ربانی مصلح کے ساتھ اترتے ہیں ہر ایک انسان پر ہونا ہے لیکن اس فعل کا نیکوں پر نیک اثر اور بدوں پر بد اثر پڑتا ہے یہ

باران کے در لطافت طبعش خلقت نیست در باغ لاله روید در شوره بوم حس

اور جیسا کہ ہم ابھی اوپر بیان کر چکے ہیں یہ آیت کریمہ فی علوہم مرض فراہم اللہ مرضا اسی مختلف طور کے اثر کی طرف اشارہ کرتی ہے یہ بات یاد رکھنے کے لائق ہے کہ ہر نبی کے نزول کی وقت ایک ایلیہ القدر ہوتی ہے جس میں وہ نبی اور وہ کتاب جو اسکو دی گئی ہے آسمان سے نازل ہوتی ہے اور فرشتے آسمان سے اترتے ہیں لیکن سب سے بڑی ایلیہ القدر وہ ہے جو ہمارے جی صلعم کو نکلا گئی ہے در حقیقت اس ایلیہ القدر کا دامن آنحضرت صلعم کے زمانہ سے قیامت تک پھیلنا ہوا ہے اور پورے انسانوں میں دلی اور داعی قوی کی جنبش آنحضرت صلعم کے زمانہ سے آج تک ہو رہی ہے وہ ایلیہ القدر کی تاثیر میں صرف اتنا فرق ہے کہ سعیدوں کے عقلی قوی میں کامل اور مستقیم طور پر وہ جنبشیں ہوتی ہیں اور اشعیاء کے عقلی قوی ایک کج اور غیر مستقیم طور سے جنبش میں آتے ہیں اور جس زمانہ میں آنحضرت صلعم کو کوئی نائب دینا میں پیدا ہونا ہے تو یہ تحرکیں ایک بڑی تیزی سے اپنا کام کرتی ہیں بلکہ اسی زمانہ سے کہ وہ نائب رحم مادر میں آوے پوشیدہ طور پر انسانی قوی کچھ کچھ جنبش شروع کرتے ہیں اور حسب استعداد ان میں ایک حرکت پیدا ہو جاتی ہے اور اس نائب کو نیابت کے اختیارات ملنے کی وقت تو وہ جنبش نہایت تیز ہو جاتی ہے پس نائب رسول اللہ صلعم کے نزول کی وقت جو ایلیہ القدر مقرر کی گئی ہے وہ در حقیقت اس ایلیہ القدر کی ایک شاخ ہے یا یوں کہو کہ اس کا ظل ہے جو آنحضرت صلعم کو ملی ہے، خدا تعالیٰ نے اس ایلیہ القدر کی نہایت درجہ کی شان بلند کی ہے جیسا کہ اسکے حق میں یہ آیت کریمہ ہے کہ فیہا یفوق کل امر حکیم یعنی اس ایلیہ القدر کے زمانہ میں جو قیامت تک متحد ہے ہر ایک حکمت اور معرفت کی باتیں دنیا میں شائع کر دی جائیں گی اور انواع اقسام کے علوم غریبہ دفنون نادرہ و صناعات عجیبہ صغیر عالم میں پھیلا دیئے جائیں گے اور انسانی قوی میں موافق ان کی مختلف استعدادوں اور مختلف قسم کے امکان بسبت علم اور عقل کے جو کچھ باتیں مخفی ہیں یا جہان تک وہ ترقی کر سکتے ہیں سب کچھ منصفہ طور میں لایا جائیگا لیکن یہ سب کچھ ان دنوں میں پُر زور تحرکیوں سے ہوتا رہے گا کہ جب کوئی نائب رسول اللہ صلعم دینا میں پیدا ہوگا در حقیقت اسی کو سورۃ الزوال میں مفصل طور پر بیان کیا گیا ہے کیونکہ سورۃ الزوال سے پہلے سورۃ القدر نازل کر کے یہ فرمایا گیا ہے کہ سنت اللہ اسی طرح پر جاری ہے کہ خدا تعالیٰ کا کلام ایلیہ القدر میں ہی نازل ہوتا ہے اور اس کا نبی ایلیہ القدر میں ہی دنیا میں نزول فرماتا ہے اور ایلیہ القدر میں ہی وہ فرشتے اترتے ہیں جن کے ذریعہ دنیا میں نیکی کی طرف تحرکیں پیدا ہوتی ہیں اور وہ فضائل کی بظلمت رات سے شروع کر کے طلوع صبح صداقت تک اسی کام میں لگے رہتے ہیں کہ استعداد

دلوں کو سچائی کی طرف کھینچنے نہ رہیں پھر بعد اس سورۃ کے خدا تعالیٰ نے سورۃ البیۃ میں بطور نظیر کے بیان کیا کہ لحم  
یلح الذین کفروا من اهل الکتاب والمشرکین منقلبین حتی تاتیہم الیبیۃ  
یعنی جہنم میں آوازوں میں اہل کتاب اور مشرکین مبتلا نہ تھے ان سے نجات پانے کی کوئی سبیل نہ تھی بجز اس سبیل کے  
کہ خدا تعالیٰ نے آپ پیدا کر دی کہ وہ زبردست رسول بھیجا جس کے ساتھ زبردست تحریک دینے والے ملائک نازل  
کئے تھے۔ اور زبردست کلام بھیجا گیا تھا پھر بعد اس کے آنے والے زمانہ کے لئے خدا تعالیٰ سورۃ الزلزال میں بشارت  
دیتا ہے اور وادّٰ ازلزلت کے لفظ سے اس بات کی طرف اشارہ کرتا ہے کہ جب تم یہ نشانیاں دیکھو تو سمجھو کہ وہ  
لیلۃ القدر اپنے تمام تر زور کے ساتھ بظہر ظاہر ہوئی ہے اور کوئی ربّانی مصلح خدا تعالیٰ کی طرف سے مع ہدایت پھیلائے  
والے فرشتوں کے نازل ہو گیا ہے جیسا کہ فرماتا ہے اذ لزلت الارض زلزالها واخرجت  
الارض ابقالها وقال الانسان مالها یومئذ نخدث اخبارها بان ربک  
اوحی لہا یومئذ یصد الناس اشتاتنا لیلہم و اعمالہم فمن یعمل مثقال  
ذرۃ خیرا یراہ ومن یعمل مثقال ذرۃ شر اری یعنی ان دنوں کا جب آخری زمانہ میں خدا تعالیٰ کی طرف سے  
کوئی عظیم الشان مصلح آئے گا اور فرشتے نازل ہونگے یہ نشان ہے کہ زمین جہاں تک اس کا ہلا نامنک ہے ہلائی  
جائے گی یعنی طبیعتوں اور دماغوں اور دماغوں کو غایت درجہ پر بخش دی جائے گی اور خیالات عقلی اور فکری اور  
سببی اور جسمی پورے پورے جوش کے ساتھ حرکت میں آجائیں گے اور زمین اپنے تمام بوجھوں کو باہر نکال دیگی  
یعنی انسانوں کے دل اپنی تمام استعدادات محفیفہ کو منتشر طور لائیں گے اور جو کچھ انکے اندر علوم و فنون کا ذخیرہ ہے  
یا جو کچھ عمدہ عمدہ دلی و دماغی طاقتیں دلیاقتیں ان میں محض ہیں سب کی سب ظاہر ہو جائیں گی اور انسانی  
قوتوں کا آخری پختہ شکل آئیگا اور جو جو ملکات انسان کے اندر ہیں یا جو جو جذبات اس کی فطرت میں مودع  
ہیں وہ تمام ممکن قوت سے تیز فعل میں آجائیں گے۔ اور انسانی حواس کی ہر ایک نوع کی تیزیاں اور بشری عقل  
کی ہر قسم کی باہر یک بینیاں نمودار ہو جائیں گی اور تمام دفاعی و فزائمن علوم محفیفہ و فنون مستورہ کے جو چھپے  
ہوئے پیلے آتے ہیں ان سب پر انسان فتیاب ہو جائے گا۔ اور اپنی فکری اور عقلی تندیوں کو ہر ایک باب میں  
انتہا تک پہنچا دیکھا اور انسان کی تمام قوتیں جو انشاء انسانی میں محض ہیں صد ہا طرح کی تحریکوں کی ویر سے حرکت  
میں آجائیں گی اور فرشتے جو اس لیلۃ القدر میں مرد مصلح کے ساتھ آسمان سے اترے ہوں گے ہر ایک شخص پر  
اس کی استعداد کے موافق خارق عادت اثر ڈالیں گے یعنی نیک لوگ اپنے نیک خیال میں ترقی کریں گے اور  
جن کی نگاہیں دنیا تک محدود ہیں وہ ان فرشتوں کی تحریک سے دنیوی عقولوں اور معاشرت کی تدبیروں میں وہ

یہ ریاضا دکھلائیں گے کہ ایک مرد عادت متحیر ہو کر اپنے دل میں کسے گا کہ یہ عقلی اور فکری طاقتیں ان لوگوں کو کہاں سے ملیں تب اس روز ہر ایک استعداد انسانی بزبان حال باتیں کہے گی کہ یہ اعلیٰ درجہ کی طاقتیں میری طرف سے نہیں بلکہ خدا تعالیٰ کی طرف سے یہ ایک وحی ہے جو ہر ایک استعداد پر بحسب اس کی حالت کے اترا ہی ہے یعنی صاف نظر آئے گا کہ جو کچھ انسانوں کے دل و دماغ کام کر رہے ہیں۔ یہ ان کی طرف سے نہیں بلکہ ایک عینیں تحریک ہے کہ ان سے یہ کام کرا رہی ہے سو اس دن ہر ایک قسم کی قوتیں جو شش میں دکھائی دیں گی۔ دنیا پرستوں کی قوتیں فرشتوں کی تحریک سے جوش میں آکر اگرچہ باعث نقصان استعداد کے سبائی کی طرف رخ متنبہ کریں گی لیکن اس قسم کا اُبال ان میں پیدا ہو کر اور انجماد اور افسردگی دور ہو کر اپنی معاشرت کے طریقوں میں عجیب قسم کی تدریس اور صنعتیں اور کلین ایجاد کر لیں گے اور نیکیوں کی قوتوں میں خازن عادت طور پر المانات اور کاشفات کا چشمہ صاف صاف طور پر بہتا نظر آئے گا اور یہ بات شاؤنادر ہوگی کہ مومن کی خواہا جھوٹی نکلے تب انسانی قوی کے نمود و بروز کا دائرہ پورا ہو جائے گا اور جو کچھ انسان کے نوع میں پوشیدہ طہ پر ودیعت رکھا گیا تھا وہ سب خارج میں جلوہ گر ہو جائے گا تب خدا تعالیٰ کے فرشتے ان تمام راستبازوں کو جو زمین کی چاروں طرفوں میں پوشیدہ طور پر زندگی بسر کرتے تھے ایک گروہ کی طرح اکٹھا کر دیں گے اور دنیا پرستوں کا بھی کھلا کھلا ایک گروہ نظر آئے گا تاہر ایک گروہ اپنی کوششوں کے ثمرات کو دیکھ لیں تو تب آخر ہو جائے گی یہ آخری لیلۃ القدر کا نشان ہے جس کی بنا ابھی سے ڈالی گئی ہے جس کی تکمیل کے لئے سب سے پہلے خدا تعالیٰ نے اس عاجز کو بھیجا ہے۔ اور مجھے مخاطب کر کے فرمایا کہ انت اشد متاسیۃ

بعیسی بن مریم واشبهہ الناس به خلقاً وخلقاً و زماناً مگر بہ تاثرات اس لیلۃ القدر کی اب بعد اسکے کم نہیں ہوں گی بلکہ بالانصال کام کرتی رہیں گی کہ جب تک وہ سب کچھ پورا نہ ہوئے جو خدا تعالیٰ آسمان پر مقرر کر چکا ہے اور حضرت عیسیٰ نے اپنے اترنے کے لئے جو زمانہ انجیل میں بیان فرمایا ہے یعنی یہ کہ وہ حضرت نوح کے زمانہ کی طرح امن اور آرام کا زمانہ ہو گا۔ درحقیقت اسی مضمون پر سورۃ الزلزال جسکی تفسیر ابھی کی گئی ہے ولات المتراجمی کے طور پر شہادت دے رہی ہے کیونکہ علوم و فنون کے پھیلنے اور انسانی عقول کی ترقیات کا زمانہ درحقیقت ایسا ہی چاہئے جس میں غایت درجہ کا امن و امان ہو کیونکہ لڑائیوں اور فسادوں اور خوف جان اور خلات امن و زما میں ہرگز ممکن نہیں کہ لوگ عقلی و علمی امور میں ترقیات کر سکیں یہ باتیں تو کامل طور پر تھی سو جھتی ہیں کہ جب کامل طور پر امن حاصل ہو۔ ہمارے علمائے جو ظاہری طور پر اس سورۃ الزلزال کی تفسیر کی ہے کہ درحقیقت زمین کو آخری دلاؤں میں سخت زلزلہ آئیگا اور وہ ایسا زلزلہ ہوگا کہ تمام زمین اس سے زیر و زبر

ہو جائے گی اور جو زمین کے اندر چھبزیں ہیں وہ سب باہر آ جائیں گی اور انسان یعنی کافر لوگ زمین کو پھینکے گے کہ تجھے کیا ہوا تب اس روز زمین باتیں کرے گی اور اپنا حال بتائے گی یہ سراسر غلط تفسیر ہے۔ کہ جو قرآن شریفین کے سیاق و سباق کے مخالف ہے اگر قرآن شریف کے اس مقام پر متبصر نظر نہ کر دو تو صاف ظاہر ہوتا ہے کہ یہ دونوں سورتیں یعنی سورۃ البیتہ اور سورۃ الزلزال، سورۃ لیلۃ القدر کے متعلق ہیں اور آخری زمانہ تک اس کا کل حال بتلا رہی ہیں ماسوا اسکے ہر ایک عقل سلیم سوچ سکتی ہے کہ ایسے بڑے زلزلہ کے وقت میں کہ جب ساری زمین تروبالا ہو جائے گی ایسے کافر کہاں زندہ رہیں گے جو زمین سے اسکے حالات انفسار کریں گے کیا ممکن ہے کہ زمین تو ساری زیر و زبر ہو جائے یہاں تک کہ اوپر کا طبقہ اندر اور اندر کا طبقہ باہر آ جائے اور پھر لوگ زندہ بچ رہیں بلکہ اس جگہ زمین سے مراد زمین کے رہنے والے ہیں اور یہ عام محاورہ قرآن شریف کا ہے کہ زمین کے لفظ سے انسانوں کے دل اودمان کے باطنی قوی مراد ہوتے ہیں۔ جیسا کہ اللہ جل شانہ ایک جگہ فرماتا ہے: اعلموا ان اللہ یحیی الا الارض بعد موتها اور جیسا کہ فرماتا ہے البلد الطیب ینخرج نباتا ذہبا ذلہ والذی خبث لا ینخرج الا نسکا ایسا ہی قرآن شریف میں بیسوں نظریں موجود ہیں جو پڑھنے والوں پر پوشیدہ نہیں۔ ماسوا اس کے روحانی واعظوں کا ظاہر ہونا اور ان کے ساتھ فرشتوں کا آنا ایک روحانی قیامت کا نمونہ ہوتا ہے جس سے مردوں میں حرکت پیدا ہو جاتی ہے اور جو قبروں کے اندر ہیں وہ باہر آ جاتے ہیں اور نیک اور بد لوگ اپنی سزا جزا پالیتے ہیں سوا کہ سورۃ الزلزال کو قیامت کے آثار میں سے قرار دیا جائے تو اس میں بھی کچھ شک نہیں کہ ایسا وقت روحانی طور پر ایک قسم کی قیامت ہی ہوتا ہے۔ خدا تعالیٰ کے مائید یافتہ بندے قیامت کا ہی روپ بن کر آتے ہیں اور انہیں کا وجود قیامت کے نام سے موسوم ہو سکتا ہے جن کے آنے سے روحانی مردے زندہ ہونے شروع ہو جاتے ہیں اور نیراس میں بھی کچھ شک نہیں کہ جب ایسا زمانہ آ جائے گا کہ تمام انسانی طاقتیں اپنے کمالات کو ظاہر کر دکھائیں گی اور جس حد تک بشری عقول اور افکار پر راز ممکن ہے اس حد تک وہ پہنچ جائیں گی اور جن محقق حقیقتوں کو ابتداء سے ظاہر کرنا مفرد ہے وہ سب ظاہر ہو جائیں گی۔ تب اس عالم کا دائرہ پورا ہو کر ایک واقعہ اس کی صفت لپیٹ دی جائے گی۔

کل شیء فان ویسقی وجہ ربك ذوالجلال والا کرام (الاولاد الام از